

# सत्य बनाम कृत्रिमता

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

## प्रसंगवश

# बंगाल: 'दुर्गा आंगन', 'बाबरी मस्जिद' और 'घुसपैठिये' की राजनीति

### शैलेश

पश्चिम बंगाल की राजनीति में 'दुर्गा आंगन', 'बाबरी मस्जिद' और 'घुसपैठिये' जैसे मुद्दे फिर सुर्खियों में। क्या यह चुनावी रणनीति है या सामाजिक ध्रुवीकरण की नई जमीन? पढ़ें शैलेश का विश्लेषण।

पश्चिम बंगाल में विधानसभा चुनाव की घोषणा से पहले धर्म ध्वजा फहराने की कवायद तेज हो गयी है। आरएसएस के सी साल पूरा होने के अवसर पर राज्य भर में होने वाले पर हिंदू सम्मेलन को बीजेपी हिंदू मतदाताओं को एक जुट करने के विशेष अवसर और चुनाव अभियान की तरह इस्तेमाल कर रही है। दूसरी तरफ मुख्यमंत्री ममता बनर्जी ने हिंदुत्व के मोर्चे को बीजेपी के लिए खुला नहीं छोड़ा है। पिछले दिसंबर में कोलकाता के न्यू टाउन में विशाल 'दुर्गा आंगन' का शिलान्यास करके उन्होंने हिंदू मतदाताओं को बीजेपी के खेमे में खिसकने से रोकने की जो बड़ी पहल शुरू की थी उसे बंगाली अस्मिता से जोड़ने के अभियान पर लगातार आगे बढ़ा रही हैं।

तृणमूल कांग्रेस के पूर्व नेता हुमायूँ कबीर ने मुर्शिदाबाद में 'बाबरी मस्जिद' का शिलान्यास करके ममता के सामने एक नयी चुनौती जरूर खड़ी कर दी है और बीजेपी इसे भी भुनाने की कोशिश में जुट गयी है। बंगाल की राजनीति में इस समय कई सवाल गूँज रहे हैं। क्या हिंदू सम्मेलन और हुमायूँ कबीर के बहाने बीजेपी राज्य के 70 प्रतिशत हिंदू मतदाताओं को ममता के खिलाफ खड़ा कर पाएगी? क्या हुमायूँ कबीर और अन्य मुस्लिम पार्टियाँ मुस्लिम मतदाताओं को बाँटने में सफल हो पाएगी? या फिर अल्पसंख्यकों की रक्षा और दुर्गा आंगन का मशाल लेकर ममता एक बार फिर से जीत

का झंडा फहराने में सफल होंगी? ममता इस समय कई मोर्चों पर जुड़ रही हैं। एसआईआर यानी विशेष मतदाता सूची सर्वेक्षण में मुसलमानों और अल्पसंख्यकों का नाम कटने के मुद्दे पर उनके कार्यकर्ता बूथ स्तर पर लड़ रहे हैं और वो खुद सुप्रीम कोर्ट तक हाजिरी लगा चुकी है।

बीजेपी का अभियान चार मुद्दों पर केंद्रित है। 'बंगाल में हिंदू खतरे में है', बीजेपी का मुख्य अभियान इसी नारे पर केंद्रित है। बंगाली हिंदुओं को बताया जा रहा है कि मुस्लिम आबादी तेजी से बढ़ रही है। बांग्लादेश की सीमा से लगे कुछ जिलों, जहाँ मुस्लिम आबादी 50 फ्रीसदी या ज्यादा है, का उदाहरण देकर बताया जा रहा है कि बंगाली हिंदू जल्दी ही राज्य में अल्पसंख्यक हो जायेंगे। बांग्लादेश से अवैध घुसपैठ का शोर मचाकर हिंदुओं की चिंता बढ़ाने की कोशिश हो रही है। आरजी कर मेडिकल कॉलेज में एक डॉक्टर से बलात्कार का उदाहरण देकर बताया जा रहा है कि बंगाल में महिलाएं असुरक्षित हैं। चौथा मुद्दा भ्रष्टाचार का है। शिक्षक भर्ती घोटाला जैसे मामले भ्रष्टाचार के उदाहरण के रूप में पेश किए जा रहे हैं। ममता सीबीआई और ईडी जैसे केंद्र सरकार की एजेंसियों से सीधे टक्कर ले रही हैं।

चुनाव में हिंदू-मुस्लिम मुद्दा बन जाये तो बीजेपी फायदे में रह सकती है। लेकिन ममता आसानी से ऐसा होने देने के मूढ़ नहीं हैं। लेकिन उनके सामने मुस्लिम वोटों का बंटवारा एक बड़ी चुनौती है। मुर्शिदाबाद में बाबरी मस्जिद बनाने की पहल से मुस्लिम मतदाताओं के बीच हुमायूँ कबीर की लोकप्रियता बढ़ी है। वैसे, हुमायूँ मुसलमानों के कोई प्रतिष्ठित नेता नहीं रहे हैं। पिछला विधानसभा चुनाव उन्होंने तृणमूल के टिकट पर जीता था। 2019 में वो बीजेपी के टिकट पर लोक सभा

चुनाव लड़ कर तीसरे नंबर पर रहे थे। टीएमसी से निकाले जाने के बाद उन्होंने अलग जनता उन्नयन पार्टी (जेयूपी) बना ली है और 182 सीटों पर चुनाव लड़ने का दावा कर रहे हैं। एक अन्य मुस्लिम नेता नौशाद सिद्दीकी अपनी पार्टी इंडियन सेक्युलर फ्रंट (आईएसएफ) को वाम दलों से समझौता करके चुनाव मैदान में उतारने की कोशिश में हैं।

असदुद्दीन ओवैसी की पार्टी एआईएमआईएम इस बार सौ से ज्यादा सीटों पर दांव खेलने की तैयारी में है। इसके अलावे भी पाँच-छह मुस्लिम नेता छोटी छोटी पार्टियाँ बनाकर चुनाव मैदान में उतरने के लिए तैयार हैं। राज्य में मुस्लिम मतदाताओं की संख्या करीब 30 प्रतिशत है। पिछले चुनावों में ममता को मुस्लिम मतदाताओं का एकतरफा समर्थन मिला था। इसके बूते पर ही वो विधानसभा की कुल 294 में से 223 सीटें जीतने में कामयाब रही थीं। बीजेपी की 65 सीटों पर जीत भी एक बड़ी बात थी क्योंकि बंगाल में बीजेपी कभी भी मजबूत पार्टी नहीं थी। 2021 में सीपीएम और कांग्रेस का खाता भी नहीं खुल पाया था।

बीजेपीको 2014 के लोकसभा चुनाव में 2, 2019 में 18 और 2024 में 12 सीटें मिली थीं। 2021 के विधानसभा चुनाव में टी एम सी को करीब 48% और बीजेपी को 38% वोट मिला था। जाहिर है कि मुस्लिम वोटों का बंटवारा होने पर टीएमसी की मुश्किलें बढ़ सकती हैं। इसलिए ममता अपना हिंदू कार्ड बहुत सावधानी से खेल रही हैं।

कोलकाता की सांस्कृतिक पहचान, चौरंगी से वीआईपी रोड होकर एयर पोर्ट की तरफ जाने वाले रास्ते में कई जगहों पर मेट्रो रेल का अधूरा काम दिखाई देता है। बंगाल में अधूरे विकास की कहानी

लगभग हर जिले में दिखाई देती है। टाटा के नैनो कार प्रोजेक्ट को राज्य से बाहर खदेड़ कर 2011 में सत्ता में आयी ममता बनर्जी 15 सालों में राज्य के विकास को पार्टी पर नहीं ला पाई हैं। रोजगार के लिए पलायन करने वाले राज्यों में बंगाल शीर्ष पर है। कई राज्यों में उन्हें बांग्लादेशी बताकर लगातार अपमानित और उत्पीड़ित किया जाता है।

राज्य में रोजगार बढ़ नहीं रहा है, क्योंकि विकास के लिए राज्य के पास पैसा नहीं है। ममता इसके लिए भी केंद्र को दोषी ठहराती हैं। उनका आरोप है कि केंद्र उन्हें विकास के लिए पर्याप्त पैसा नहीं दे रहा है। पिछले साल 15 सालों में बंगाल की राजनीति में बहुत कुछ बदल गया है। करीब तीस वर्षों तक सत्ता में रहने के बाद सीपीएम और वामपंथी दल इस तरह हाशिए पर पहुँचे कि 2021 के चुनावों में उनका खाता भी नहीं खुला।

वाम दलों से पहले करीब 25 सालों तक सत्ता संभालने वाली कांग्रेस भी सिर्फ नाम के लिए बची है। बीजेपी का उदय ममता के सत्ता में आने के बाद ही हुआ और सीपीएम और कांग्रेस को पीछे धकेल कर राज्य में दूसरी बड़ी पार्टी बन गयी। बीजेपी इस बार बंगाल में राम का नाम नहीं ले रही है। 2021 के चुनाव में ममता ने राम के मुकामबले में दुर्गा शक्ति को खड़ा कर दिया था। इस बार बीजेपी का मुद्दा है बांग्लादेशी घुसपैठिया और हिंदू के अल्पसंख्यक हो जाने का खतरा। ममता, दुर्गा का मशाल धाम कर भी अल्पसंख्यकों की सुरक्षा, बंगाली अस्मिता और स्वाभिमान के सहारे आगे बढ़ने की कोशिश में है। (सत्य हिंदी पर प्रकाशित लेख के संपादित अंश)

# तीव्र गतिशील अर्थव्यवस्था वाला राज्य बना एमपी: मुख्यमंत्री

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेंद्र मोदी के कुशल नेतृत्व में मध्यप्रदेश की अर्थव्यवस्था समावेशी विकास के साथ अत्यंत गतिशील अर्थव्यवस्था बन गई है। वित्तीय अनुशासन, पारदर्शी प्रशासन और दूरदर्शी नीतियों के साथ



2024-25 (त्व्रित अनुमान) के रु. 15,02,428 करोड़ की तुलना में 11.14 प्रतिशत की वृद्धि दर्शाता है। वित्तीय वर्ष 2025-26 (अग्रिम अनुमान) में मध्यप्रदेश का सकल राज्य घरेलू उत्पाद स्थिर (2011-12) मूल्यों पर रु. 7,81,911 करोड़ अनुमानित है, जो वित्तीय वर्ष 2024-25 (त्व्रित अनुमान) के रु. 7,23,724 करोड़

की तुलना में 8.04 प्रतिशत की वास्तविक वृद्धि को दर्शाता है। वित्तीय वर्ष 2011-12 से वित्तीय वर्ष 2025-26 की अवधि के दौरान मध्यप्रदेश की प्रति व्यक्ति शुद्ध आय प्रचलित मूल्यों पर रु. 38,497 से बढ़कर रु. 1,69,050 हो गई तथा स्थिर (2011-12) मूल्यों पर रु. 38,497 से बढ़कर रु. 76,971 हो गई, जो वास्तविक आय स्तर में उल्लेखनीय सुधार को दर्शाता है। वित्तीय वर्ष 2025-26 (अग्रिम अनुमान) में सकल राज्य मूल्य वर्धन की क्षेत्रीय संरचना प्रचलित मूल्यों पर इस प्रकार रही—प्राथमिक क्षेत्र का योगदान 43.09 प्रतिशत, द्वितीयक क्षेत्र का 19.79 प्रतिशत तथा तृतीयक क्षेत्र का 37.12 प्रतिशत। स्थिर (2011-12) मूल्यों पर इनकी हिस्सेदारी क्रमशः प्राथमिक क्षेत्र 33.54 प्रतिशत, द्वितीयक क्षेत्र 26.18 प्रतिशत तथा तृतीयक क्षेत्र 40.28 प्रतिशत रही। वित्तीय वर्ष 2025-26 में प्राथमिक क्षेत्र की GSVa में हिस्सेदारी प्रचलित मूल्यों पर 43.09 प्रतिशत तथा स्थिर (2011-12) मूल्यों पर 33.54 प्रतिशत रही।

# भारत एवरेस्ट तक उड़ने वाला हेलीकॉप्टर बनाएगा

● प्रधानमंत्री मोदी बोले-फ्रांस को भारत का स्पेशल पार्टनर बताया ● मैक्रों बोले-भारत पर मोरोसा इसलिए टेक्नोलॉजी शेयर करते हैं

मुंबई (एजेंसी)। फ्रांस के राष्ट्रपति एमैनुएल मैक्रों मंगलवार को भारत पहुंचे हैं। इस दौरान मुंबई में उन्होंने पीएम मोदी से मुलाकात की। दोनों नेताओं ने मिलकर टाटा-एयरबस की हेलीकॉप्टर असेंबली लाइन का ऑनलाइन उद्घाटन किया। मुंबई में जॉइंट प्रेस कॉन्फ्रेंस के दौरान मोदी ने कहा कि भारत और फ्रांस मिलकर भारत में ऐसे हेलीकॉप्टर का निर्माण करेंगे, जो माउंट एवरेस्ट जैसी ऊंचाइयों तक उड़ान भरेगा। मोदी ने फ्रांस को भारत का स्पेशल पार्टनर बताया और कहा कि दोनों देशों ने अपने रिश्तों को 'स्पेशल ग्लोबल स्ट्रेटेजिक पार्टनरशिप' लेवल तक अपग्रेड करने का फैसला किया है। 'स्पेशल ग्लोबल स्ट्रेटेजिक पार्टनरशिप' का मतलब है कि दोनों देश सिर्फ व्यापार या हथियारों की खरीद-फरोख्त तक सीमित नहीं रहेंगे, बल्कि सुरक्षा, तकनीक, अंतरिक्ष, समुद्री इलाकों की सुरक्षा और बड़े वैश्विक मुद्दों पर साथ मिलकर काम करेंगे।



## प्रदेश के सकल राज्य घरेलू उत्पाद में 11.14 प्रतिशत वृद्धि

मध्यप्रदेश की आर्थिक स्थिति सुदृढ़ हुई है। मध्यप्रदेश विधान सभा में मंगलवार को प्रस्तुत आर्थिक सर्वेक्षण 2025-26 के अनुसार राज्य की अर्थव्यवस्था योजनाबद्ध रूप से संतुलित और परिणाम-मुखी है। वित्तीय वर्ष 2025-26 (अग्रिम अनुमान) में मध्यप्रदेश का सकल राज्य घरेलू उत्पाद (GSDP) प्रचलित मूल्यों पर रु. 16,69,750 करोड़ अनुमानित है, जो वित्तीय वर्ष

## विधानसभा में अनुपूरक बजट पेश

# पानी, कफ-सिरप, डॉग बाइट पर हुआ हंगामा

कांग्रेस बोली- मोदियाबिंद की कोई दवा नहीं, बीजेपी बोली-समय पर दवा ली होती तो वे भाजपा में होते

## वित्तमंत्री देवड़ा ने चालू वित्तीय वर्ष का तीसरा अनुपूरक बजट व आर्थिक सर्वेक्षण पेश किया

भोपाल (नप्र)। मध्य प्रदेश विधानसभा के बजट सत्र के दूसरे दिन वित्त मंत्री जगदीश देवड़ा ने चालू वित्तीय वर्ष का तीसरा अनुपूरक बजट पेश किया। यह बजट 19 हजार 287 करोड़ 32 लाख रुपए का है, जिस पर 23 फरवरी को चर्चा होगी। इसके साथ ही सदन में आर्थिक सर्वेक्षण भी पेश किया गया। वहीं कांग्रेस विधायक आतिफ अकौल ने गाय को राष्ट्रीय पशु घोषित करने का संकल्प पेश किया। उन्होंने कहा कि हर धर्म का सम्मान होना चाहिए। गाय के अवशेषों के व्यापार पर रोक लगनी चाहिए। इस पर भाजपा विधायक रामेश्वर शर्मा ने कहा कि मस्जिदों में मुल्ला-मौलवियों से कसम करवा दी जाए तो गाय कटनी बंद हो जाएगी।

इंदौर में दूधित पानी से मौतों पर कांग्रेस का प्रदर्शन- सत्र से पहले कांग्रेस विधायकों ने इंदौर के भागीरथपुरा इलाके में दूधित पानी से हुई मौतों को लेकर विरोध प्रदर्शन किया। नेता प्रतिपक्ष



उमंग सिंघार गंदे पानी की बोतल लेकर विधानसभा पहुंचे। उज्जैन के तराना से विधायक महेश परमार ने सरकार और प्रशासन को जिम्मेदार ठहराया।

'मोदियाबिंद' बनाम 'मोतियाबिंद' पर मजाकिया बहस- कांग्रेस विधायक भंवर सिंह शेखावत ने कहा कि मोदियाबिंद की कोई दवा नहीं है। इस पर रामेश्वर शर्मा ने चुटकी ली। उन्होंने कहा कि समय पर दवा ली होती तो वे



बीजेपी में होते। बाद में स्पष्ट हुआ कि बात 'मोदियाबिंद' की थी, जिस पर सभापति ने टिप्पणी विलोपित करने के निर्देश दिए।

भाजपा विधायक सीता शरण शर्मा ने कहा कि बीजेपी सरकार की योजनाओं के कारण 140 करोड़ जनता को 'मोदियाबिंद' होना स्वाभाविक है। उन्होंने कांग्रेस की आलोचना करते हुए कहा कि पार्टी 206 से 6 सीटों पर सिमट सकती है।

# पांच सालों में हाईटेक होगी पुलिस

● एआई रोबोट करेगा क्राइम पर कंट्रोल

नई दिल्ली (एजेंसी)। एक नई स्टडी के अनुसार, पुलिस डिपार्टमेंट अगले दो साल में अपने बेसिक पेट्रोलिंग कामों के लिए आर्टिफिशियल इंटेलिजेंस कैम्पेबिलिटी वाले पुलिस रोबोट का इस्तेमाल करना शुरू कर देंगे। साइबरस्ट्रोक मानना है कि एडवांस्ड रोबोटिक सिस्टम पुलिस ऑफिसर को क्रिमिनल एक्टिविटी को रोकने, समेकित को ट्रैक करने और हाई-रिस्क मिशन करने में मदद करेंगे। 1987



की साइंस फिक्शन मूवी रोबोकॉप ने लोगों को एआई पुलिसिंग टेक्नोलॉजी और ह्यूमनॉइड रोबोट डेवलपमेंट से इंट्रोड्यूस करायी, जिससे लॉ एनफोर्समेंट के भविष्य को लेकर एक्सपर्ट और चिंता दोनों पैदा हुईं। यूनिवर्सिटी ऑफ डेलावेयर के प्रोफेसर डवान सन ने एरिजोना में अमेरिकन एसोसिएशन फॉर द एडवांस्डमेंट ऑफ साइंस कॉन्फ्रेंस में बताया कि रोबोटिक ऑफिसर जल्द ही बम डिस्पोजल रोल से आगे बढ़ सकते हैं।

● एआई फेशियल रिकग्निशन टेक्नोलॉजी का इस्तेमाल-यूनाइटेड किंगडम में ब्रिटिश ट्रांसपोर्ट पुलिस पब्लिक एरिया में घुसने वाले संदिग्धों की पहचान करने के लिए एआई फेशियल रिकग्निशन टेक्नोलॉजी का इस्तेमाल करती है। एक्सपर्ट्स का अनुमान है कि रोबोटिक सिस्टम 200 मीटर से ज्यादा दूरी से खतरों का अंदाजा लगाने और हथियारों की पहचान करने की क्षमता डेवलप करेंगे, साथ ही तुरंत फैसले भी लेंगे। पुलिस ऑर्गेनाइजेशन द्वारा एआई को ज्यादा अपनाने से इसानी अधिकारियों की पूरी तरह से जगह नहीं लेगी क्योंकि रोबोट पुलिस के काम में मदद करेंगे।

# 'हाई' आदेश, बंगाल सरकार जवानों से स्कूल खाली कराए

सीआईएसएफ को 18 कमरे मिले थे, आरजी कर मेडिकल कॉलेज में रेप के बाद तैनात हुए थे

कोलकाता (एजेंसी)। कलकत्ता हाइकोर्ट ने सोमवार को पश्चिम बंगाल सरकार को निर्देश दिया कि आरजी कर मेडिकल कॉलेज और हॉस्पिटल में सुरक्षा में लगे सेंट्रल इंडस्ट्रियल सिक्वोरिटी फोर्स जवानों को चीनी भाषा स्कूल में रहने के लिए दी गई जगह खाली कराई जाए। शहर के चाइना टाउन स्थित पेंडें में है चान्नीज स्कूल में जवानों को रहने के लिए 18 कमरे दिए गए थे। सीआईएसएफ जवान यहाँ सितंबर 2024 से रहे हैं। 9 अगस्त 2024 को एक ऑन-ड्यूटी पोस्ट-ग्रेजुएट ट्रेनी के रेप और हत्या के बाद सुप्रीम कोर्ट के आदेश पर जवानों को तैनात किया गया था। कोर्ट से नियुक्त स्पेशल ऑफिसर ने जस्टिस कृष्ण राव को बताया कि स्कूल के कुल 18 कमरों में से आठ कमरे अधिकारियों को सौंप दिए गए थे।

● क्लास शुरू कराने के लिए स्कूल ने दी थी अर्जी- कोलकाता के पेंडें में चीनी भाषा स्कूल के अधिकारियों ने हाइकोर्ट में अर्जी दी थी। इसमें चाइना टाउन में उनकी प्रॉपर्टी में रह रहे सीआईएसएफ जवानों को क्लास फ़िर से शुरू करने के लिए जगह खाली करने का आदेश दिए जाने की मांग की गई थी। उन्होंने यह भी बताया कि चीनी न्यू इयर पास आ रहा है और उसके लिए भी स्कूल की जगह खाली करानी होगी। भारत सरकार की तरफ से पेश वकील ने कोर्ट को बताया कि 18 कमरों में रह रहे 130 सीआईएसएफ जवानों ने आठ कमरे खाली कर दिए हैं। उन्हें 10 कमरों में ठहराया गया है, जिससे उन्हें मुश्किल हो रही है और कुछ बरामदे में सो रहे हैं।





## हथियार की तरह हो रहा दुनिया में चीजों का इस्तेमाल

### ● ग्लोबल इकॉनॉमिक सम्मेलन में बोले विदेश मंत्री जयशंकर

नई दिल्ली (एजेंसी)। विदेश मंत्री एस. जयशंकर मंगलवार को मुंबई स्थित ग्लोबल इकॉनॉमिक कोऑपरेशन कॉन्फ्रेंस में शामिल हुए। इसमें महाराष्ट्र के मुख्यमंत्री देवेंद्र फडणवीस भी मौजूद थे। इस दौरान जयशंकर ने कहा कि



भारत अब दुनिया के साथ मजबूती से जुड़ रहा है। उन्होंने कहा कि हाल ही में हुए व्यापार समझौते से यह साफ दिखता है। अमेरिका के साथ भी एक समझौता हुआ है। केंद्रीय मंत्री ने कहा कि दुनिया में चीजों का इस्तेमाल हथियार की तरह हो रहा है। उत्पादन, पैसा और बाजार की ताकत का गलत इस्तेमाल हो रहा है। देशों ने निर्यात पर भी सख्ती कर दी है। उन्होंने कहा, भारत अब मजबूत स्थिति में है और दुनिया के देशों से ज्यादा जुड़ रहा है। हाल ही में हुए व्यापार समझौते इसका सबूत हैं। जयशंकर ने यह भी बताया कि दुनिया एक मुश्किल और अनिश्चित दौर में पहुंच गई है।

## सोनिया ने 2014 में मुझे शपथ ग्रहण की तारीख तय करने को कहा था

### ● सीएम ने किया बड़ा दावा, बयान ने राजनीतिक सरगर्मी बढ़ा दी है

नई दिल्ली (एजेंसी)। असम कांग्रेस में बवाल मचा हुआ है। असम कांग्रेस के पूर्व प्रदेश अध्यक्ष भूपेन बोरा ने इस्तीफा दे दिया। हालांकि कुछ घंटे बाद उन्होंने अपना इस्तीफा वापस ले लिया, लेकिन अभी भी पार्टी में दरा खल नहीं हुई है। इस बीच



मुख्यमंत्री हिमंता बिस्वा सरमा ने एक बड़ा बयान देकर राजनीतिक सरगर्मी बढ़ा दी है। हिमंता ने पत्रकारों से बात करते हुए दावा किया कि सोनिया गांधी ने उनसे 2014 में शपथ ग्रहण की तारीख तय करने को कहा था। मुख्यमंत्री हिमंता बिस्वा सरमा ने कहा, जब 2014 में 58 विधायकों ने असम के मुख्यमंत्री के रूप में मेरा

समर्थन किया था, तब सोनिया गांधी ने मुझे शपथ ग्रहण की तारीख तय करने को कहा था। राहुल गांधी के हस्तक्षेप के कारण मैं असम का मुख्यमंत्री नहीं बन सका। भाजपा के मुख्यमंत्री के रूप में मुझे असम और सनातन धर्म दोनों की सेवा करने का अवसर मिला, जो कांग्रेस में संभव नहीं था।

## जम्मू-जुवेनाइल सेंटर से 2 पाकिस्तानी समेत 3 नाबालिग फरार

### ● पुलिसकर्मीयों पर फायर किया, मामले में 6 अधिकारी सस्पेंड, एक नाबालिग की मां भी लापता

जम्मू (एजेंसी)। जम्मू के आरएस पुरा सेक्टर में जुवेनाइल ऑब्जेक्शन सेंटर से सोमवार शाम 2 पाकिस्तानी नागरिक समेत 3 नाबालिग फरार हुए। इस मामले में आज 6 पुलिसकर्मी सस्पेंड किए गए। मामले की जांच जारी है। नाबालिगों के सेंटर से फरार होने की घटना सीसीटीवी में रिकॉर्ड हुई थी। 122 सेकेंड के वीडियो में नजर आ रहा है कि शाम करीब 5.15 बजे दो नाबालिग झगड़ा कर रहे हैं। सेंटर के दो कर्मचारी पास ही खड़े उन्हें समझाने की कोशिश कर रहे हैं। तभी कैप पहना हुआ नाबालिग पीछे से आता है और कर्मचारी के सिर पर फायर कर देता है। फायर होते ही दोनों कर्मचारी पीछे हटते हैं। इसमें नाबालिग फिर से गन लोड करता है और दूसरा फायर करने की कोशिश करता है, लेकिन फायर नहीं होता। कैप पहना लड़का और सफेद जैकेट पहना लड़का कर्मचारियों पर हमला कर देते हैं। इसके बाद तीन नाबालिग सेंटर से भाग निकलते हैं। वहीं, जुवेनाइल सेंटर से फरार नाबालिग में एक की मां भी लापता है। पुलिस के मुताबिक महिला की भी तलाश की जा रही है।

## समर्थकों से दोस्ती

### ● उत्तर प्रदेश में विधानसभा चुनाव 2027 से पहले सक्रिय हो रहा आरएसएस ● गोरखपुर में संघ प्रमुख मोहन भागवत के बयान का मतलब निकाल रहा विपक्ष

गोरखपुर (एजेंसी)। उत्तर प्रदेश में विधानसभा चुनाव 2027 से पहले राष्ट्रीय स्वयं सेवक संघ सक्रिय होता दिख रहा है। संघ के 100 वर्ष पूरे होने के उपलक्ष्य में इसके विस्तार की योजनाओं को जमीन पर उतारने की तैयारी है।

इस क्रम में संघ प्रमुख मोहन भागवत भी ऐक्टिव हैं। संघ अपने विस्तार के साथ-साथ प्रदेश की राजनीति को अलग स्वरूप देने का प्रयास किया जा रहा है। इस क्रम में आरएसएस प्रमुख ने साफ किया है कि संघ की नजर सभी राजनीतिक दलों के कार्यकर्ता और समर्थकों पर है। संदेश स्पष्ट है कि सभी संघ कार्यकर्ता सभी दलों के लोगों के साथ बिना किसी भेदभाव के संपर्क में रहें। उन्हें



संघ में जोड़ने की कोशिश करें। संघ प्रमुख मोहन भागवत ने इस प्रकार के बयान से साफ कर दिया है कि संघ का विस्तार दलीय सीमाओं से पार तक होगा। वृद्ध हिंदू एकता की बात संघ की ओर से लगातार की जाती रही है।

### समर्थकों को संघ से जोड़ने का निरंतर प्रयास करते रहना है

गोरखपुर के योगीराज गंधीरनाथ प्रेक्षागृह में बैठक कर संगठन के विस्तार के लिए स्वयंसेवकों के साथ मीटिंग की। उन्होंने कहा कि हमें सभी राजनीतिक पार्टी के कार्यकर्ताओं और समर्थकों को संघ से जोड़ने का निरंतर प्रयास करते रहना है। राजनीतिक पार्टी के आधार पर विभाजन करने की जगह समन्वय के साथ सबको साथ लेकर चलना है। संघ प्रमुख ने इसके लिए किसी भी पार्टी के फ्रंटलाइन नेताओं की जगह उनके समर्थकों से दोस्ती बढ़ाने की बात कही। उन्होंने कहा कि ऐसे समर्थकों को संघ की खूबियां बताएं। उन्हें अपना बनाने का प्रयास करें। संघ प्रमुख ने जातीय मुद्दों से ऊपर उठने की भी सलाह दी। स्वयंसेवकों को सर्वांग-अवर्ण के फेर में न पड़ने को कहा।

## ‘स्पिक मैके’: डॉ. मन्नू यादव दल का विरहा गायन



भोपाल। लोक गायन शैली विरहा का प्रारंभ द्वापर युग में भगवान श्रीकृष्ण के विरह में पीड़ित गोपियों ने की थी। यह गायन शैली अपने में सांस्कृतिक विरासत और विविधता की प्राचीन परंपरा को संभलने है, जिसमें समसामयिक, पारंपरिक, प्राचीन महाकाव्यों, रामायण, महाभारत और पौराणिक कथाओं का समावेश है। इसके गायन में जीवन के सभी संस्कार जैसे जन्म, विवाह और मृत्यु सभी गाए जाते हैं। विरहा के बारे में यह जानकारी श्रोताओं को गणेश हरनन्दन रामधारी अखाड़ा परंपरा के लोक गायक मन्नू यादव ने दी। डॉ. यादव का दल भारत के बाहर अमेरिका, मारोशिया, फिजी, दुबई, भूटान आदि देशों में गायन कर चुका है।

डॉ. मन्नू यादव के छः सदस्यीय दल ने सेवन हिल्स स्कूल के न्यूमार्केट के मंजरी सभागृह के मंच पर विरहा लोक गायन शैली में अपनी प्रस्तुतियां दीं। गायन का शुभारंभ सरस्वती आरधना से किया। इसके बाद ‘गुलजार मधुर राग में लालिमा, रसना गहन छंद में कंक ईहां काखाई गागागाई’ पद प्रस्तुत किए। रामायण से लिए शबरी प्रसंग का सामूहिक गायन किया। फिर उन्होंने छायावादी रचना ‘जीवन एक भूल है- गुलर का फूल है’ और बसंत पर केंद्रित रचनाएं प्रस्तुत कीं। कार्यक्रम का समापन कन्या भूषणहत्या पर रचना के साथ किया। कार्यक्रम में झांझ पर संगत रामजनन यादव, मंजीर पर बुधई संदल, करताल पर छगुर सिंह, हारमोनियम पर बृजेन्द्र कुमार और डोलक पर सूरज कुमार ने की। स्पिकमैके के भोपाल चेंप्टर की सचिव सुश्री शिखा सारस्वत ने स्पिकमैके की गतिविधियों का परिचय दिया। सेवन हिल्स स्कूल की छात्राओं ने आतिथ्य कलाकारों का स्वागत और श्रोता शौभ्या दुबे ने मंच संचालन किया।

## पाकिस्तान आर्मी के चेक पोस्ट को हमलावर ने उड़ाया

इस्लामाबाद (एजेंसी)। पाकिस्तान के खैबर पख्तूनख्वा में सोमवार को हुए एक बम धमाके में आर्मी के 11 जवानों की मौत हो गई है। यह हमला खैबर पख्तूनख्वा प्रांत के बाजौर जिले में आर्मी चेक पोस्ट पर हुआ है। खुदकुश हमलावर



ने विस्फोटक के भरी कार को चेक पोस्ट से टकराकर उड़ा दिया। इसकी चपेट में आकर यहां मौजूद 11 सुरक्षाकर्मियों की जान चली गई। वहीं कई अन्य लोग इस हमले में घायल हुए हैं। पाकिस्तानी सेना की ओर से मंगलवार को जारी बयान में कहा गया है कि 16 फरवरी को बाजौर जिले में सुरक्षा बलों और कानून लागू करने वाली एजेंसियों के जॉइंट चेक पोस्ट पर हमला किया गया है।

## चुनाव से पहले ‘अपने’ ही बढ़ा रहे कांग्रेस की टेंशन

### ● राहुल गांधी पर सवाल, कई राज्यों से तीखे आ रहे बयान

नई दिल्ली (एजेंसी)। अगले कुछ महीनों में होने वाले 5 राज्यों के विधानसभा चुनाव से पहले कांग्रेस पार्टी की मुसीबत उनके ‘अपने’ ही बढ़ा रहे हैं। इनमें से कुछ अब पार्टी में रहे नहीं और कुछ नेताओं को पार्टी ने बाहर का रास्ता दिखा दिया। एक दिन पहले असम और केरल राज्य की गुंज पार्टी के भीतर सुनाई पड़ी। असम कांग्रेस के पूर्व अध्यक्ष भूपेन बोरा ने अपनी उपेक्षा किए जाने का आरोप लगाते हुए इस्तीफा दे दिया हालांकि बाद में उन्होंने अपना इस्तीफा वापस ले लिया। वहीं दूसरी ओर केरल का जिक्र कर पूर्व केंद्रीय मंत्री मणिशंकर अय्यर ने राहुल गांधी समेत दूसरे नेताओं पर हमला बोला। कांग्रेस नेता राशिद अल्वी ने मणिशंकर अय्यर के पिनाई विजयन फिर बनेगे केरल के सीएम वाले बयान पर कहा कि वह पार्टी के वरिष्ठ नेता हैं और उनकी कोई नाराजगी है तो उसे पार्टी को दूर करना चाहिए। सिर्फ ये दो नेता ही नहीं पार्टी के कुछ और नेताओं ने भी कुछ समय पहले राहुल गांधी पर सीधे निशाना साधा।

### ● मैं राहुलवादी नहीं... अय्यर ने ऐसे साधा निशाना

कांग्रेस नेता मणिशंकर अय्यर ने केरल सीएम को लेकर जो बयान दिया उसके बाद कांग्रेस की ओर से कहा गया कि वह कुछ वर्षों से पार्टी में नहीं हैं। हालांकि अय्यर यही नहीं रुकने वाले थे उन्होंने पवन खेड़ा, जयराम रमेश और शशि थरुन पर जमकर भड़ास निकाली। मणिशंकर अय्यर ने केसी वेणुगोपाल को राउडी और खुद को नेहरूवादी, गांधीवादी और राजीववादी बताया। मगर राहुलवादी होने से मना कर दिया। अय्यर ने तिरुवनंतपुरम से लोकसभा सदस्य शशि थरुन को सिद्धांतहीन अवसरवादी करार दिया, जबकि केसी वेणुगोपाल को अवखड़ बताया।

### ● पंजाब सीएम को जहरीला केमिकल देने का दावा

## खालिस्तानी आतंकियों ने बेअंत सिंह जैसा हाल करने की धमकी दी

मोहाली (एजेंसी)। पंजाब के मुख्यमंत्री भगवंत मान को जान से मारने की धमकी दी गई है। खालिस्तान समर्थक संगठन, खालिस्तान नेशनल आर्मी ने प्रशासन को इमेल भेजकर धमकी दी कि सीएम मान को भाई दिलावर सिंह के वारिसों ने पोलोनियम से संक्रमित किया है। अगर वे बच गए तो उनका पंजाब के पूर्व सीएम बेअंत सिंह जैसा हाल करेंगे। सीएम मान मोहाली के फोर्टिस हॉस्पिटल में एडमिट हैं। खालिस्तान नेशनल आर्मी ने इस अस्पताल समेत 16 स्कूलों को भी बम से उड़ाने की धमकी दी।

ज्ञानज्योति स्कूल की डायरेक्टर अनीत बेदी ने धमकी की कॉपी उपलब्ध कराई है। मोहाली के एस्पपी सिटी दिलीप्रीत सिंह ने इमेल की पुष्टि की है। एस्पपी का कहना है

## भगवंत मान अस्पताल में भर्ती



कि धमकी भरा इमेल आया है। हम सभी चीजों को वैरिफाई कर रहे हैं। मुख्यमंत्री फोर्टिस हॉस्पिटल में एडमिट हैं। अस्पताल की अच्छी तरह से जांच की गई है। सब सेफ है। सीनियर्स के अगले आदेश तक फोर्टिस को हॉस्पिटल में तैनात रखा जाएगा। एस्पपी दिलीप्रीत सिंह ने बताया कि मेल में ब्लास्ट का टाइम दोपहर 1.11 बजे दिया गया, लेकिन ऐसा कुछ नहीं हुआ। सुबह साढ़े 7 बजे थेट मेल मिलते हैं फोर्टिस अस्पताल और स्कूलों की जांच शुरू की गई। शुक्राती जांच में कोई संदिग्ध चीज नहीं मिली लेकिन चांस नहीं लिया जा सकता।

### रेडियोएक्टिव पदार्थ है पोलोनियम, एक हफ्ते में दूसरी धमकी

सीएम मान को जिस पोलोनियम केमिकल देने की बात सामने आई है, वह दुर्लभ रेडियोएक्टिव पदार्थ है। यह बहुत जहरीला होता है। हालांकि, सीएम को पोलोनियम से संक्रमित कब, कहा और कैसे किया गया, खालिस्तान नेशनल आर्मी की मेल में इसका कोई जिक्र नहीं है। सीएम मान रिवार को ब्लड प्रेशर बढ़ने पर मोहाली फोर्टिस अस्पताल में भर्ती हुए थे। फिर सोमवार को डिस्चार्ज होकर मोगा में सरकार की नशा विरोधी रैली में हिस्सा लेने गए। मीडिया रिपोर्ट्स के मुताबिक मोगा में सांस लेने में तकलीफ होने पर उन्हें सोमवार शाम करीब 5 बजे उन्हें फिर मोहाली फोर्टिस में भर्ती कराया गया था। अस्पताल ने उनकी सेहत को लेकर कोई बोल्टिन जारी नहीं किया। पंजाब में एक हफ्ते के अंदर खालिस्तान नेशनल आर्मी ने इस तरह की धमकी वाली ये दूसरी मेल भेजी है। इससे पहले 11 फरवरी को भी संगठन ने मेल भेजकर दावा किया था कि पंजाब सीएम को 13 फरवरी को मानव बम से उड़ाया जाएगा। उस मेल में भी कुछ स्कूलों को धमकी दी गई थी। खालिस्तान नेशनल आर्मी ने अपनी मेल में जिस दिलावर सिंह का जिक्र किया है, वह एक कॉन्स्टेबल था जिसने 31 अगस्त 1995 को पंजाब के तत्कालीन सीएम बेअंत सिंह को चंडीगढ़ सचिवालय में मानव बम से उड़ा दिया था। हंटर फाले के नाम से जीमेल के जरिए भेजे ई-मेल में पंजाब को खालिस्तान बताते हुए कहा गया है अपने बच्चे बचा लो और मोहाली के स्कूल बंद रखो। मेल में लिखा गया है कि यह खालिस्तान रेकर्डम वालों को गैंगस्टर बताकर उनका एनकाउंटर लेने का बदला है। मेल के अंत में खालिस्तान नेशनल आर्मी का नाम लिखा है।



सतन जी की बेटी कांग्रेस में भाजपा के वरिष्ठ नेता, पूर्व विधायक और मध्य प्रदेश खाद्य एवं ग्रामोद्योग निगम के पूर्व अध्यक्ष सत्यनारायण सतन की पुत्री कनुप्रिया ने आज भोपाल में कांग्रेस की सदस्यता ग्रहण कर ली।

## उज्जैन में विक्रमोत्सव 2026: जटायुवधम् गौरवपूर्ण बलिदान का मार्मिक चित्रण



डॉ. जफर महमूद

उज्जैन में विक्रमोत्सव 2026 के अंतर्गत कालिदास अकादमी परिसर में रामायण का मार्मिक क्षण मंच पर जीवंत हो उठा। प्रसिद्ध नाट्य प्रस्तुति ‘जटायुवधम्’ का कुडियाट्टम शैली में प्रभावशाली मंचन हुआ। केरल के सुप्रसिद्ध कलाकार मागी मधु चाक्यार द्वारा प्रस्तुत इस शास्त्रीय रामंच ने अपनी पारंपरिक गरिमा, सशक्त भावभिनय और सजीव मंच संयोजन से कला रसिकों को आकर्षित किया। कुडियाट्टम विश्व की सबसे पुरानी जीवित संस्कृत नाट्य परंपरा मानी जाती है, जिसे युनेस्को की मान्यता भी प्राप्त है। केरल में विकसित यह कला एक हजार वर्षों से अधिक पुरानी है। प्रस्तुत नाटक संस्कृत नाट्यकार शक्तिभद्र की रचना आक्षय्य चूडमणि के चतुर्थ अंक पर आधारित था, जिसमें जटायु के गौरवपूर्ण बलिदान का



अत्यंत मार्मिक चित्रण किया गया है। भाव, भंगिमा और परंपरा के अद्भुत संगम से सजा ‘जटायुवधम्’ नाटक कालिदास अकादमी के फंडेड सूर्यनारायण व्यास कला संकुल में मंचित किया गया, जहां कला प्रेमियों की बड़ी संख्या उपस्थित रही। प्रस्तुति में कुडियाट्टम की शास्त्रीय बारीकियों और अभिनय की

सूक्ष्मता ने वातावरण को आध्यात्मिक और भावनात्मक ऊंचाई प्रदान की। निदेशक मागी मधु चाक्यार, पद्मश्री मुद्रिकुलम कोच्चुकूट्ट चाक्यार के पुत्र और अमामूर माधव चाक्यार के भतीजे हैं। उन्हें रोकमं की समृद्ध परंपरा विरासत में मिली है। उनके मंडल ने भारत के साथ-साथ स्विट्जरलैंड, इटली,

फ्रांस और दुबई के प्रतिष्ठित उत्सवों में भाग लिया है तथा जेरूसलम, सिंगापुर और येल विश्वविद्यालय (यूएसए) सहित कई अंतरराष्ट्रीय मंचों पर प्रस्तुति दी है।

नाटक में रामायण का अत्यंत भावुक प्रसंग प्रस्तुत किया गया। कथा के अनुसार रावण मायारूपी वेश में माता सीता का हरण कर ले जाता है। सीता के हाथ में भगवान राम द्वारा दिया गया चूड़ामणि होता है, जिसके जादुई रत्न के रावण के स्पर्श में आते ही उसका मायारूप टूट जाता है, किंतु रावण को इसका आभास नहीं होता। सीता को संकट में देख वीर पत्नी जटायु सहयता के लिए आते हैं और रावण से भीषण युद्ध करते हैं। अंततः रावण छलपूर्वक जटायु का वध कर लंका की ओर प्रस्थान करता है। प्रस्तुति के इस चरम दृश्य में दर्शकों को भावविभोर कर दिया। कार्यक्रम का शुभारंभ राष्ट्रीय नाट्य विद्यालय नई दिल्ली के निदेशक पद्मश्री भरत सम्राट विक्रमादित्य विश्वविद्यालय के वरिष्ठ कार्य परिषद सदस्य राधेश कुशवाह समासेवी नरेश शर्मा एवं संजु मालवीय ने दीप प्रज्वलित कर किया।

# नये सिस्टम से एमपी में बारिश... 15 जिलों में अलर्ट

## आज बादल छाएंगे, 19 फरवरी को भी बदला रहेगा मौसम

भोपाल (नप्र)। नए सिस्टम की वजह से मध्य प्रदेश के 15 जिलों में बारिश का अलर्ट है। यहां गरज-चमक के साथ आकाशीय बिजली गिरने की भी संभावना है। इससे पहले मंगलवार को ग्वालियर-चंबल में बादल छाए हुए थे, जबकि 18-19 फरवरी को बारिश होगी।

जिन जिलों में आंधी, बारिश और गरज-चमक का अलर्ट है, उनमें ग्वालियर, रघोपुर, मुँना, भिंड, दतिया, शिवपुरी, गुना, अशोकनगर, राजगढ़, आगर-मालवा, नीमच, मंदसौर, निवाड़ी, टीकमगढ़ और छतरपुर शामिल हैं। सबसे ज्यादा असर 18 फरवरी को देखने को मिलेगा। 19 फरवरी को बूँदाबादी के आसार जरूर हैं, पर तेज बारिश नहीं होगी।



### फरवरी में तीसरी बार बारिश

बता दें कि फरवरी के शुरूआत में ही प्रदेश में दो बार ओले, बारिश और आंधी का दौर रह चुका है। इससे फसलों को खासा नुकसान हुआ था। इसके बाद सरकार ने प्रभावित फसलों का सर्वे भी कराया था। 18 फरवरी से तीसरी बार प्रदेश भीगेगा। इस दिन सिस्टम का असर ज्यादा रहेगा। इसके बाद सिस्टम कमजोर हो जाएगा।

### अभी रात में ही सर्दी का दौर

वर्तमान में प्रदेश में हल्की सर्दी का दौर ही जारी रहेगा। रात और सुबह के समय सर्दी रहेगी। ज्यादातर शहरों में रात का तापमान 10 डिग्री से ऊपर ही रहेगा। वहीं, रात में 30 डिग्री के पार पहुंच सकता है।

# मंत्री सारंग-गौर की विधानसभा में घटे 1.52 लाख वोटर्स

## भोपाल में 3.80 लाख नाम हटाए गए; बैरसिया में सबसे कम कटे



भोपाल (नप्र)। स्पेशल इंटीसिव रिवीजन (एसआईआर) में भोपाल की वोट संख्या को लेकर तस्वीर लगभग साफ हो गई है। पहले सर्वे और फिर दावे-आपत्तियों की सुनवाई के बाद वोट लिस्ट से 3.80 लाख से ज्यादा वोट कम हो गए हैं। सबसे ज्यादा नाम मंत्री कृष्णा गौर की विधानसभा गोविंदपुरा से 81 हजार कट चुके हैं, जबकि मंत्री विश्वास सारंग की विधानसभा नरेला में यह आंकड़ा 70 हजार के पार है। बता दें, 23 दिसंबर को प्रारूप मतदाता सूची का प्रकाशन किया गया। इसके बाद 22 जनवरी तक बूथ लेवल ऑफिसर यानी, बीएलओ अपने-अपने बूथ पर बैठें। इस दौरान उन्होंने नए फॉर्म 6, 7 और 8 प्राप्त किए। एसआईआर में जिन मतदाताओं को 'नो मैपिंग' में रखा गया कि उन्हें नोटिस जारी किए गए और 50 दिन के अंदर उनका रिकॉर्ड देखा। 14 फरवरी तक ये काम पूरा हो गया। अब फाइनल मतदाता सूची 21 फरवरी को जारी होगी।

### भोपाल की 7 विधानसभा की तस्वीर

- बैरसिया विधानसभा से सबसे कम 8 हजार 889 वोट कम हो जाएंगे। यहां बीजेपी के विष्णु खत्री विधायक हैं।
- भोपाल उत्तर से कुल 44 हजार 94 मतदाता कम हुए हैं। यहां कांग्रेस के आतिफ अकिल विधायक हैं।
- नरेला विधानसभा में 70 हजार 917 मतदाता कम हो जाएंगे। यह विधानसभा मंत्री विश्वास सारंग की है।
- भोपाल दक्षिण-पश्चिम विधानसभा से 61 हजार 515 वोटर्स के नाम कटे गए हैं। इस विधानसभा से बीजेपी के भगवानदास सबनानी विधायक हैं।
- भोपाल मध्य से भी 62 हजार 960 मतदाता कम हो जाएंगे। यह विधानसभा कांग्रेस विधायक आरिफ मसूद की है।
- मंत्री कृष्णा गौर गोविंदपुरा विधानसभा से लगातार निर्वाचित हूँ हैं। इस विधानसभा से सबसे ज्यादा 81 हजार 143 मतदाताओं के नाम वोट लिस्ट से हटाए गए हैं।
- हुजूर विधानसभा से 50 हजार 838 मतदाताओं के नाम कम हो जाएंगे। इस विधानसभा से बीजेपी के रामेश्वर शर्मा लगातार विधायक चुने गए हैं।

### पहले इतनी थी मतदाता संख्या

एसआईआर से पहले 27 अक्टूबर 2025 की स्थिति में भोपाल की मतदाता संख्या 21 लाख 25 हजार 908 थी, जो 14 फरवरी को 17 लाख 45 हजार 552 हो गई है। इस तरह वोट लिस्ट से 3 लाख 80 हजार 357 मतदाता कम हो जाएंगे।

### थर्ड जेंडर वोटर भी कम हुए

एसआईआर की प्रक्रिया के बाद थर्ड जेंडर वोटर भी कम हुए हैं। पहले कुल 166 थर्ड जेंडर वोटर्स थे, जो अब 72 रह गए हैं। पहले मध्य विधानसभा में कुल 104 वोट थे। यह आंकड़ा अब 35 पर आ गया है।

## मैरिज रिसेप्शन में सिलेंडर ब्लास्ट, 50 फीट तक उठीं लपटें

### भोपाल में होटल में मची अफरा-तफरी; मेहमानों ने भागकर बचाई अपनी जान

भोपाल (नप्र)। भोपाल में मैरिज रिसेप्शन के दौरान गैस सिलेंडर में ब्लास्ट हो गया। धमाका इतना तेज था कि कई किलोमीटर दूर तक आवाज सुनाई दी, जबकि आग की लपटें 50 फीट तक ऊपर उठ गईं। आग लगने से अफरा-तफरी मच गई। शादी में आए लोग इधर-उधर भागने लगे। घटना सोमवार रात करीब 10 बजे की है। भौरी स्थित होटल



प्ले एंड रिसेप्ट में देर रात शादी का रिसेप्शन चल रहा था। तभी यह हादसा हुआ। प्रत्यक्षदर्शियों के अनुसार, संभवतः शार्ट सर्किट की वजह से आग लगी। इस दौरान यहां रखे एक गैस सिलेंडर में ब्लास्ट हो गया। जनहानि नहीं हुई, लेकिन लाखों रुपए का सामान जलकर राख हो गया। आग बुझाने का काम रात 12 बजे तक चलता रहा। गांधीनगर, बैरागढ़ और फतेहाद फायर स्टेशन से दमकलें मौके पर पहुंचीं।

### लोगों में अफरा-तफरी मची

रिसेप्शन के दौरान ही होटल एंड रिसेप्ट में आग लगने की घटना से दहशत का माहौल हो गया। इस दौरान शादी में आए लोग भागने लगे। गनीमत ये रही कि जिस जगह पर आग लगी, वहां कोई नहीं था। प्रत्यक्षदर्शियों ने बताया कि जहां सिलेंडर में ब्लास्ट हुआ, वहां पर कुछ देर पहले गाड़ियां खड़ी थीं। यदि ब्लास्ट तब होता तो बड़ा हादसा हो सकता था।

### जेसीबी की मदद से हटाया सामान

रात में ही जेसीबी की मदद ली गई और आगजनी वाली जगह को ठीक किया गया। देर रात तक दमकलें मौके पर मौजूद रहीं। हालांकि, धुआं अभी भी निकल रहा है। इस कारण दमकलें मौके पर ही तैनात की गई हैं।

## हज हाउस में शाम 4 बजे तक लगेगी वैकसीन

### अधिकारियों की अपील-कवर नंबर, पासपोर्ट की कॉपी और 2 फोटो साथ लाएं, तभी मिलेगा हेल्थ कार्ड

भोपाल (नप्र)। भोपाल से हज पर जाने वाले यात्रियों के लिए स्वास्थ्य विभाग और मध्य प्रदेश राज्य हज कमेटी द्वारा की गई विशेष स्वास्थ्य व्यवस्था का मंगलवार को अंतिम दिन है। दरअसल, हज यात्रियों को अनिवार्य रूप से टीकाकरण, ओरल पोलियो डोज और स्वास्थ्य परीक्षण कराना होता है। यह सभी एक ही स्थान पर 17 फरवरी तक हज हाउस में उपलब्ध रहेगी।



यह कैप भारत सरकार के स्वास्थ्य एवं परिवार कल्याण मंत्रालय के निर्देशों के अनुसार लगाया गया। अधिकारियों का कहना है कि हज यात्रा के दौरान यात्रियों की सेहत सुरक्षित रहे और उन्हें किसी तरह की समस्या ना आए, इसके लिए यह अभियान चलाया गया।

### हज हाउस में लगेगा स्वास्थ्य शिविर

मध्य प्रदेश राज्य हज कमेटी के माध्यम से हज-2026 पर जाने वाले भोपाल जिले के यात्रियों के लिए सिंगारचौली गुलमोहर गार्डन, एयरपोर्ट रोड स्थित हज हाउस परिसर में स्वास्थ्य शिविर लगाया। यह सुबह 11 बजे से शाम 4 बजे तक संचालित होगा। यहां यात्रियों का स्वास्थ्य परीक्षण करने के साथ जरूरी टीके भी लगाए जाएंगे। कमेटी ने यात्रियों से अपील की है कि टीकाकरण के लिए कवर नंबर, पासपोर्ट की कॉपी और दो पासपोर्ट साइज फोटो साथ लेकर आए। टीकाकरण और जांच के बाद यात्रियों को (प्रिस्क्रीब्ड बुकलेट) पर प्रमाण पत्र दिया जाएगा। यह हेल्थ कार्ड हज यात्रा के दौरान यात्रियों के पास होना अनिवार्य रहेगा।

## सीबीएसई-एमपी बोर्ड की परीक्षाएं शुरू

### 9 लाख स्टूडेंट्स ने हल किया अंग्रेजी का पेपर; छात्रा बोली-नर्वस हूँ, परिजन बोले-बेटे की परीक्षा की टेंशन है

भोपाल (नप्र)। मध्य प्रदेश में मंगलवार को माध्यमिक शिक्षा मंडल की हाईस्कूल परीक्षा के तहत अंग्रेजी का पेपर आयोजित किया गया है। परीक्षा सुबह 9 बजे से दोपहर 12 बजे तक चलेगी। इस साल पहली बार एक साथ करीब 9 लाख विद्यार्थियों ने परीक्षा दी।

प्रदेशभर के परीक्षा केंद्रों पर सुबह से ही विद्यार्थियों की भीड़ देखने को मिली। छात्र समय से पहले केंद्रों पर पहुंच गए थे। वहीं शिक्षक और परिजन बच्चों का हौसला बढ़ाते नजर आए। परीक्षा से पहले केंद्रों पर सकारात्मक माहौल बना रहा।

उज्जैन की छात्रा आराध्या ने बताया कि अंग्रेजी विषय की परीक्षा को लेकर उसकी तैयारी पूरी है। उसने कहा कि कौचिंग के जरिए अच्छे तैयारी की है। उसे पूरा भरोसा है कि वह परीक्षा क्लियर कर लेगी। वहीं ग्वालियर की छात्रा मुस्कान ने कहा कि सुबह वह थोड़ा नर्वस महसूस कर रही थी।

अपने एग्जाम के मुकामले बेटे के एग्जाम में ज्यादा नर्वस हूँ- पिता- वहीं भोपाल के प्रजा विद्यालय के स्टूडेंट के पिता प्रताप गडकर ने कहा कि मैंने अपने बेटे से कहा कि चिंता मत करो। मैं आज अपने एग्जाम के



मुकामले बेटे के एग्जाम में ज्यादा नर्वस हूँ।

इससे पहले हाईस्कूल के दो पेपर हो चुके हैं, लेकिन उनमें सभी छात्र शामिल नहीं थे। पहला पेपर शुक्रवार को उर्दू का हुआ था। दूसरा पेपर शनिवार को राष्ट्रीय कौशल योग्यता फ्रेमवर्क (एनएसक्यूएफ) के विषयों और आर्टिफिशियल इंटेलिजेंस का आयोजित किया गया था। इधर, मंगलवार से ही केंद्रीय माध्यमिक शिक्षा बोर्ड की दसवीं की परीक्षाएं

भी शुरू हुई हैं। छात्रों ने मैथ्स का पेपर हल किया।

भोपाल रीजन में करीब 1.25 लाख छात्र सीबीएसई की परीक्षा में शामिल हुए। पूरे प्रदेश में कुल 496 परीक्षा केंद्र बनाए गए हैं, जिनमें से 34 केंद्र भोपाल में स्थित हैं। प्रशासन और शिक्षा विभाग द्वारा परीक्षा को शांतिपूर्ण और निष्पक्ष ढंग से संपन्न करने के लिए व्यापक माध्यमिक शिक्षा बोर्ड की दसवीं की परीक्षाएं

# सिफारिश नहीं योग्यता से मिलेगा मौका

## एमपी में प्रवक्ता खोज रही है कांग्रेस, शुरू किया टैलेंट हंट प्रोग्राम

भोपाल (नप्र)। मध्य प्रदेश में कांग्रेस ने प्रवक्ता, शोध कोऑर्डिनेटर और प्रचार-प्रसार कोऑर्डिनेटर के चयन की प्रक्रिया शुरू कर दी है। कांग्रेस प्रदेशाध्यक्ष जीतू पटवारी ने बताया कि इस चयन प्रक्रिया के लिए 28 फरवरी तक आवेदन किए जा सकेंगे। कांग्रेस 'टैलेंट हंट प्रोग्राम' के माध्यम से युवाओं को मौके देगी। जीतू पटवारी ने औपचारिक घोषणा करते हुए कहा कि बदलते राजनीतिक परिदृश्य में पार्टी को ऐसे ऊर्जावान, वैचारिक रूप से प्रतिबद्ध और शोधपरक सोच रखने वाले साधियों की आवश्यकता है, जो कांग्रेस की विचारधारा को प्रभावी ढंग से जनता तक पहुंचा सकें।

जीतू पटवारी ने कहा कि ऐसे लोगों का चयन किया जाएगा जो कांग्रेस की विचारधारा के प्रति प्रतिबद्धता एवं स्पष्ट वैचारिक समझ, समसामयिक मुद्दों पर गहन अध्ययन एवं शोध क्षमता, प्रभावशाली संवाद कौशल एवं वाक्यटुटा, साथ ही मीडिया प्रबंधन की समझ, तथ्यात्मक एवं प्रमाणिक प्रस्तुति की क्षमता के अलावा संगठनात्मक अनुशासन एवं जनसरोकारों के प्रति संवेदनशीलता रखते हों। बताया गया है कि पार्टी में प्रवक्ता, 'शोध कोऑर्डिनेटर' और 'प्रचार-प्रसार कोऑर्डिनेटर' का चयन किया जाना है।



### युवाओं को मौका देगी कांग्रेस

यह टैलेंट हंट कार्यक्रम जिला, संभाग, प्रदेश एवं राष्ट्रीय स्तर तक होगा और प्रतिभाशाली युवाओं को पार्टी मौका देगी। यह आवेदन 28 फरवरी तक जमा होंगे। इसके तहत संभाग स्तर पर इंटरव्यू आयोजित किए जाएंगे। इन इंटरव्यू में

एआईसीसी द्वारा नामित कोऑर्डिनेटर, टैलेंट हंट कमेटी के सदस्य, वरिष्ठ कांग्रेस नेता एवं संबंधित जिला अध्यक्ष संयुक्त रूप से प्रतिभागियों का मूल्यांकन करेंगे। अंतिम निर्णय भारतीय राष्ट्रीय कांग्रेस (एआईसीसी) द्वारा लिया जाएगा।

20 प्रदेश प्रवक्ताओं का चयन होगा- मीडिया विभाग अध्यक्ष मुकेश नायक

ने बताया कि इस टैलेंट हंट प्रक्रिया के माध्यम से सीमित एवं गुणवत्ता-आधारित चयन किया जाएगा। इस प्रक्रिया से केवल 20 प्रदेश प्रवक्ताओं का चयन किया जाएगा और कुछ मीडिया पैनलिस्ट, संभाग एवं जिला स्तर पर दो-दो अधिकृत प्रवक्ता, राष्ट्रीय स्तर पर दो पैनलिस्ट तथा एक विशेष अंग्रेजी मीडिया पैनलिस्ट का चयन किया जाएगा।

### योग्यता को मिलेगा मौका

जीतू पटवारी ने कहा कि कांग्रेस केवल एक राजनीतिक दल नहीं, बल्कि विचारों का आंदोलन है। यह टैलेंट हंट कार्यक्रम उसी परिवर्तन की शुरुआत है, जहां अबसर सिफारिश से नहीं, योग्यता से मिलेगा। प्रदेश कांग्रेस नेतृत्व ने युवाओं, सामाजिक कार्यकर्ताओं एवं जनप्रतिनिधियों से सक्रिय सहभागिता का आह्वान किया।

नेता प्रतिपक्ष उमंग सिंघार ने कहा कि यह पहल प्रदेश की राजनीति में वैचारिक मजबूती और तथ्याधारित विश्व की दिशा में महत्वपूर्ण कदम है। कांग्रेस ऐसे युवाओं को मंच दे रही है जो पढ़ें, शोध करें और तथ्यों के साथ जनता की आवाज बनें। यह कार्यक्रम लोकतांत्रिक मूल्यों को मजबूत करेगा और सरकार के दावों की तथ्य प्रदान समीक्षा सुनिश्चित करेगा।

## खंडहर में चल रहा था सट्टे का अड्डा

### पुलिस ने 7 आरोपियों को दबोचा, नगद और सट्टा पर्चियां जब्त

भोपाल (नप्र)। भोपाल में अवैध सट्टे के कारोबार पर पुलिस ने बड़ी कार्रवाई करते हुए बागसेवनिया इलाके में खंडहर परिसर में चल रहे सट्टे के अड्डे का भंडाफोड़ किया है। मुखबिर की सूचना पर पहुंची टीम ने मौके से सात लोगों को गिरफ्तार कर उनके कब्जे से 53,500 रुपए नकद, सट्टा पर्चियां और पेन जब्त किए हैं। आरोपियों के खिलाफ जुआ एक्ट की धाराओं में प्रकरण दर्ज कर विवेचना शुरू कर दी गई है।

पुलिस के अनुसार 16 फरवरी 2026 को सूचना मिली थी कि यूसी प्लॉट के सामने अमराई स्थित एक खंडहर में सट्टे का संचालन किया जा रहा है। सूचना मिलते ही वरिष्ठ अधिकारियों के निर्देशन में टीम गठित कर मौके पर दृष्टि दी गई। पुलिस ने खंडहर को चारों ओर से घेरकर अंदर बैठे लोगों को पकड़ लिया।

### मौके से 7 आरोपी गिरफ्तार

कार्रवाई के दौरान सात लोगों को सट्टा पर्चियों पर अंक लिखते हुए पकड़ा गया। पूछताछ में आरोपियों ने अपने नाम शिवम नगरी (26), सिद्धार्थ ब्रह्मणे (52), शंकर पनचंडिया (29), राकेश नामदेव (28), संजय कोतकर (54), विक्की नगरी (28) और दीपेश जाटव (25) बताए। सभी बागसेवनिया और आसपास के क्षेत्रों के निवासी हैं।

### हजारों रुपए के अंक लिखी पर्चियां बरामद

पुलिस को आरोपियों के पास से विभिन्न अंकों और रकम की सट्टा पर्चियां मिलीं, जिनमें हजारों रुपए के दांव दर्ज थे। अलग-अलग आरोपियों के पास से 2,400 रुपए से लेकर 6,500 रुपए तक की एंटी वाली पर्चियां जब्त की गईं। कुल मिलाकर 53,500 रुपए नगद बरामद किए गए हैं। थाना बागसेवनिया में जुआ एक्ट में मामला दर्ज किया गया है। पुलिस का कहना है कि यह संगठित रूप से प्रवेशित सट्टा गतिविधि थी, जिसकी विस्तृत जांच की जा रही है।

## पोन स्टार बनने की सनक थी; दहेज के लिए ससुराल में कड़ा लेकर पहुंचा

### रीवा में पत्नी का अश्लील वीडियो वायरल करने वाला गिरफ्तार

रीवा (नप्र)। रीवा में अपनी ही पत्नी के साथ संबंध बनाने का वीडियो वायरल करने वाले आरोपी पति शिवम साहू को पुलिस ने गिरफ्तार कर लिया है। आरोपी पर अपनी पत्नी का अश्लील वीडियो बनाकर उसे पोन साइट्स और सोशल मीडिया पर अपलोड करने का आरोप है। मंगलवार को पुलिस ने उसे न्यायालय में पेश किया, जहां से उसे जेल भेज दिया गया है।

पीड़िता ने बताया कि उसका विवाह 10 मई 2025 को झुला निवासी शिवम साहू से हुआ था। शादी के बाद से ही आरोपी दहेज के लिए प्रताड़ित करने लगा। जब पीड़िता ने आर्थिक तंगी के चलते मांग पूरी करने से इनकार किया, तो आरोपी ने उसे बदनाम करने की धमकी दी। उसने दहेज न मिलने की खबर से पत्नी का 13 मिनट 14 सेकंड का निजी वीडियो रिकॉर्ड किया और उसे सोशल मीडिया व रिश्तेदारों को भेज दिया।

पोन स्टार बनने की सनक में की करतूत- पुलिस जांच में चौकाने वाला खुलासा हुआ है। आरोपी शिवम लंबे समय से पोन साइट्स देखने का आदी था और खुद को स्टार बनाना चाहता था। जब पत्नी ने वीडियो का विरोध



किया, तो उसने बिना किसी पछावे के कहा कि उसने यह पोपुलर होने के लिए किया है ताकि लोग उसे पहचानें। पीड़िता के भाई ने बताया कि शादी के समय 3 लाख रुपए मांगे गए थे, जिसमें से 2 लाख दे दिए। बाकी पैसों के लिए वह लगातार बहन को परेशान कर रहा था।

### हथियार लेकर ससुराल पहुंचा, पुलिस ने घेराबंदी कर दबोचा

वीडियो वायरल करने के बाद आरोपी मुंबई भाग गया था। 12 फरवरी को वह अपनी परसुर बाइक से मऊंज जिले के तिलैया गांव स्थित अपनी ससुराल पहुंचा। वहां वह धारदार हथियार लेकर परिवार को जान से मारने की धमकी देने लगा। परिजनों की सूचना पर पुलिस ने सचिंग ऑपरेशन चलाया और मंगलवार को उसे गिरफ्तार कर लिया।

### सीएसपी बोले- परिवार को डरने की जरूरत नहीं

सीएसपी राजीव पाठक ने बताया, आरोपी गिरफ्तार है और उसे न्यायिक अभिरक्षा में भेज दिया गया है। परिवार को डरने की जरूरत नहीं है, पुलिस पूरी सुरक्षा सुनिश्चित कर रही है। मामले की गंभीरता को देखते हुए एक कड़ी कानूनी कार्रवाई की जा रही है।



## आयोजन

## अरुण कुमार डनायक

लेखक समाजसेवी हैं।



गत 13 फरवरी को देहरादून के लोक भवन में 'भारत हिमालयन अंतर्राष्ट्रीय सामरिक मंच' के उद्घाटन अवसर पर भारत के रक्षा प्रमुख (सीडीएस) जनरल अनिल चौहान ने 'सीमा' क्षेत्र, सीमा-रेखाएँ और वास्तविक नियंत्रण रेखा का मध्य खंड' विषय पर व्याख्यान दिया। सेवानिवृत्त सैन्य अधिकारियों, पूर्व प्रशासकों और विश्लेषकों द्वारा गठित यह नवीन मंच स्वयं को हिमालयी भू-राजनीति, सीमा प्रबंधन और सामरिक नियोजन पर केंद्रित एक स्वतंत्र चिंतन मंच के रूप में प्रस्तुत करता है, जिसका घोषित उद्देश्य सरकार को नीतिगत सुझाव देना तथा उत्तराखंड को रणनीतिक विमर्श का केंद्र बनाना है।

सीडीएस जनरल अनिल चौहान ने कहा कि स्वतंत्रता के बाद भारत को अपनी सीमाओं का निर्धारण स्वयं करना था। उनके अनुसार नेहरू पूर्व में मैकमोहन रेखा और लद्दाख क्षेत्र में दावों से अवगत थे, पर सीमाएँ स्पष्ट रूप से परिभाषित नहीं थीं, इसलिए संभवतः पंचशील समझौते की पहल की गई। 1954 में भारत ने तिब्बत को चीन का हिस्सा माना और यह मान लिया कि उत्तरी सीमा का प्रश्न सुलझ गया है, जबकि चीन ने इसे केवल व्यापारिक समझौता माना। उन्होंने सीमा (राजनीतिक रेखा) और सरहद (सभ्यतागत क्षेत्र) में अंतर स्पष्ट करते हुए उत्तराखंड की सामरिक महत्ता रेखांकित की। यह वक्तव्य ऐसे समय आया है जब बदलते भू-राजनीतिक और आर्थिक परिदृश्य में भारत चीन के साथ संबंध सुधारने और सीमाई तनाव को शांति से प्रबंधित करने का प्रयास कर रहा है। अतः यह केवल ऐतिहासिक संदर्भ नहीं, बल्कि वर्तमान रणनीतिक संकेत भी है। 1949 में चीनी जनवादी गणराज्य की स्थापना और 1950-51 में तिब्बत में हुए सैन्य प्रवेश तथा उसके पश्चात हस्ताक्षरित सत्रह सूत्रीय समझौते के समय भारत नक्सलवादी, विभाजन की पीड़ा से जुझता और संसाधन-संकटग्रस्त राष्ट्र था। सेना पुनर्गठन में थी, रक्षा अवसंरचना सीमित थी, कश्मीर प्रश्न अंतरराष्ट्रीय मंच पर सक्रिय था। ऐसे में तिब्बत में प्रत्यक्ष हस्तक्षेप भारत की क्षमता से बाहर था।

1954 का पंचशील समझौता-परस्पर सम्मान, आक्रामकता न करना, आंतरिक मामलों में हस्तक्षेप न करना, समानता व पारस्परिक लाभ तथा शांतिपूर्ण

# पंचशील, दलाई लामा और सीमा: इतिहास और वर्तमान विमर्श

सीडीएस जनरल अनिल चौहान ने कहा कि स्वतंत्रता के बाद भारत को अपनी सीमाओं का निर्धारण स्वयं करना था। उनके अनुसार नेहरू पूर्व में मैकमोहन रेखा और लद्दाख क्षेत्र में दावों से अवगत थे, पर सीमाएँ स्पष्ट रूप से परिभाषित नहीं थीं, इसलिए संभवतः पंचशील समझौते की पहल की गई। 1954 में भारत ने तिब्बत को चीन का हिस्सा माना और यह मान लिया कि उत्तरी सीमा का प्रश्न सुलझ गया है, जबकि चीन ने इसे केवल व्यापारिक समझौता माना। उन्होंने सीमा (राजनीतिक रेखा) और सरहद (सभ्यतागत क्षेत्र) में अंतर स्पष्ट करते हुए उत्तराखंड की सामरिक महत्ता रेखांकित की। यह वक्तव्य ऐसे समय आया है जब बदलते भू-राजनीतिक और आर्थिक परिदृश्य में भारत चीन के साथ संबंध सुधारने और सीमाई तनाव को शांति से प्रबंधित करने का प्रयास कर रहा है। अतः यह केवल ऐतिहासिक संदर्भ नहीं, बल्कि वर्तमान रणनीतिक संकेत भी है। 1949 में चीनी जनवादी गणराज्य की स्थापना और 1950-51 में तिब्बत में हुए सैन्य प्रवेश तथा उसके पश्चात हस्ताक्षरित सत्रह सूत्रीय समझौते के समय भारत नक्सलवादी, विभाजन की पीड़ा से जुझता और संसाधन-संकटग्रस्त राष्ट्र था। सेना पुनर्गठन में थी, रक्षा अवसंरचना सीमित थी, कश्मीर प्रश्न अंतरराष्ट्रीय मंच पर सक्रिय था। ऐसे में तिब्बत में प्रत्यक्ष हस्तक्षेप भारत की क्षमता से बाहर था।

सहअस्तित्व-नक्सलवादी एशियाई राष्ट्रों के बीच स्थिरता का प्रयास था। भारत के सीमित विकल्प को ध्यान में रखते हुए नेहरूजी ने संयुक्त राष्ट्र सुरक्षा परिषद में चीन के वैध प्रतिनिधित्व की वकालत की। उस समय चीन का प्रतिनिधित्व फारमोसा (ताइवान) के पास था, पर वैश्विक राजनीति संकेत दे रही थी कि माओ के नेतृत्व वाला चीन अंततः मान्यता पाएगा। 1959 में दलाई लामा को भारत द्वारा शरण देना एक साहसिक, मानवीय और नैतिक निर्णय था, जिसने बीजिंग के साथ अविश्वास बढ़ाया, लेकिन भारत की अंतरराष्ट्रीय प्रतिष्ठा को बढ़ाया। लद्दाख के सीमावर्ती इलाकों में चीन द्वारा सड़क निर्माण, सीमा गश्त और परस्पर संदेह की गतिविधियाँ शुरू हो चुकी थीं, जो सीमावर्ती तनाव की पृष्ठभूमि तैयार कर रही थीं। चीन के साथ कूटनीतिक संतुलन बनाए रखने में नेहरू की दूरदर्शी नीति के कारण 1950-1962 तक भारत प्रत्यक्ष युद्ध से बचा रहा और आंतरिक संस्थाओं, पंचवर्षीय योजनाओं तथा औद्योगिक आधार को सुदृढ़ करने का अवसर मिला। दलाई लामा को शरण देना भी भारत-चीन युद्ध का एक कारण बन गया, परंतु यह भी तथ्य है कि 1962 का युद्ध केवल पंचशील की विफलता का परिणाम नहीं था; जटिल परिस्थितियाँ और सामरिक सीमाएँ भी महत्वपूर्ण थीं। सैन्य नेतृत्व का मूल दायित्व राष्ट्रीय सुरक्षा, सामरिक



तैयारी और संभावित खतरों का आकलन करना होता है। वह सीमाओं, संसाधनों और सैन्य संतुलन के आधार पर निर्णयों को देखाता है।

इसके विपरीत, राजनीतिक नेतृत्व को वैश्विक कूटनीति, आर्थिक स्थिति, अंतरराष्ट्रीय दबाव, वैचारिक प्रतिबद्धताओं और दीर्घकालिक राष्ट्रीय हितों का समेकित संतुलन साधना पड़ता है। यद्यपि सीडीएस ने कोई नया तथ्य नहीं रखा, उन्होंने 1954 के पंचशील समझौते का संदर्भ तो दिया, पर 2003 में अटल बिहारी वाजपेयी द्वारा हस्ताक्षरित संयुक्त घोषणा का उल्लेख नहीं किया, जिसमें भारत ने तिब्बत स्वायत्त क्षेत्र को औपचारिक रूप से जनवादी गणराज्य चीन का हिस्सा माना था। इससे स्पष्ट होता है कि तिब्बत नीति केवल नेहरू-युग की पहल

नहीं, बल्कि विभिन्न सरकारों द्वारा समय-समय पर पुष्ट की गई कूटनीतिक निरंतरता का हिस्सा रही है। मीडिया के एक हिस्से ने इसे नेहरू की ऐतिहासिक वृत्ति के रूप में पेश किया, जिससे राजनीतिक अर्थ-निर्माण प्रारंभ हो गया। भारतीय लोकतंत्र में परंपरा रही है कि सैन्य नेतृत्व सार्वजनिक मंचों पर राजनीतिक विमर्श से दूरी बनाए रखे। यह इसलिए महत्वपूर्ण है क्योंकि सेना का संस्थागत चरित्र दलगत राजनीति से दूर और तटस्थता पर आधारित है। ऐसी ऐतिहासिक व्याख्याओं से सहमति नहीं दी जा सकती जो तत्कालीन

वैश्विक और सामरिक परिस्थितियों की जटिलताओं को नजरअंदाज कर केवल सरलीकृत आरोप प्रस्तुत करती हैं। लोकतांत्रिक शिष्टाचार के अनुसार इस तरह की टिप्पणियाँ अत्यंत सावधानी से की जानी चाहिए। कूटनीतिक निर्णयों की समीक्षा संसद और इतिहासकारों का क्षेत्र है, सेना का नहीं। पूर्व थलसेनाध्यक्ष जनरल नरवणे की पुस्तक में चीन के संदर्भ में उठाए गए प्रश्नों ने वैचारिक बहस को जन्म दिया। संसद में विपक्ष ने नरवणे के हवाले से सरकार की निर्णय क्षमता पर सवाल उठाए, जिससे सरकार दबाव में है। ऐसा लगता है कि वक्तव्य से नरवणे-संबंधित नरेटिव को संतुलित करने का प्रयास किया गया हो।

यद्यपि यह स्पष्ट नहीं कि सीडीएस का यह वक्तव्य केवल संस्थागत मंच पर दिया गया अकादमिक विश्लेषण था या वर्तमान नीति संकेत भी शामिल थे। अंतरराष्ट्रीय परंपराओं-विशेषतः अमेरिका और ब्रिटेन-में कार्यरत सैन्य अधिकारी सार्वजनिक राजनीतिक व्याख्याओं से प्रायः बचते हैं। दशकों बाद किसी सक्रिय सैन्य अधिकारी द्वारा ऐतिहासिक-नीतिगत निर्णयों पर टिप्पणी स्वाभाविक रूप से प्रश्न उठाती है। भारतीय लोकतंत्र की परंपरा रही है कि कार्यरत सैन्य नेतृत्व राजनीतिक विमर्श से दूरी बनाए रखे, क्योंकि 'सशस्त्र बलों पर लोकतांत्रिक नागरिक नियंत्रण' केवल संवैधानिक सिद्धांत नहीं, बल्कि संस्थागत अनुशासन भी है। जनरल चौहान का वक्तव्य वर्तमान राजनीतिक विमर्श के संकेत के रूप में भी पढ़ा जा सकता है, जिससे सक्रिय सैन्य नेतृत्व की पारंपरिक विश्वसनीयता तथा पेशेवर तटस्थता पर सवाल उठता है। इतिहास की समीक्षा आवश्यक है, पर कूटनीतिक निर्णयों का मूल्यांकन संसद और इतिहासकारों का क्षेत्र माना जाता है। इतिहास का पुनर्मूल्यांकन वैध है, आलोचना और प्रशंसा दोनों हो सकती हैं; परंतु इसे वर्तमान राजनीतिक आख्यान का साधन बनाना जटिल वास्तविकताओं को सरलीकृत आरोप में बदल देता है। परंतु यदि इसे वर्तमान राजनीतिक आख्यान का साधन बनाया जाए, तो जटिल वास्तविकताओं को सरलीकृत आरोप में बदल दिया जाता है। हिमालयी सीमा केवल रेखा नहीं, सभ्यताओं के संपर्क का क्षेत्र है-जिसे समझने के लिए गंभीर विमर्श आवश्यक है। सेना सशक्त रहे, पर राजनीतिक विमर्श से ऊपर; यही लोकतंत्र की परिपक्वता है।

## हमारी दुनिया

## ब्रजेश कानुनगो

लेखक स्तंभकार हैं।



हम लोग इतना अवश्य जानते हैं कि मगरमच्छ जैसे खरनाक प्राणी की त्वचा (स्किन) मुख्य रूप से महंगे हैंडबैग, जूते, बेल्ट, वॉलेंट और फर्नीचर जैसे लक्जरी सामान बनाने के लिए उपयोग की जाती है। इनकी त्वचा बेहद टिकाऊ और कीमती होती है। मगरमच्छ के शरीर के अन्य अंगों (दांत, हड्डी) का उपयोग पारंपरिक वस्तुओं में किया जाता है लेकिन कुछ दिनों पहले जब हमने घुमकड़ और हमारे प्रिय यूट्यूबर दावूद अखुंडाजा के साथ पश्चिम अफ्रीका के बर्किना फासो देश के वीडियो को देखा तो मालूम हुआ कि जहाँ के लोग खतरनाक मगरमच्छों के साथ बहुत मित्रवत व्यवहार करते हैं।

यहाँ के लोग मगरमच्छों के साथ तालाब में नहाते हैं और बच्चे उनकी पीठ पर बैठते हैं। ट्रैवलर जब स्थानीय नागरिकों से उनके इस रिश्ते के बारे में पूछते हैं तो वे बताते हैं कि यहाँ के ग्रामीणों का मानना है कि मगरमच्छ उनके पूर्वजों की आत्माएँ हैं और गाँव की रक्षा करते हैं। जब किसी मगरमच्छ की मृत्यु होती है, तो उसे इंसानों की तरह सम्मान के साथ दफनाया जाता है। खासतौर से पश्चिम अफ्रीका के इस देश में साबू और बाजौले नामक गाँवों में यह दृश्य सहजता से देखा जा सकता है।

आइए पहले थोड़ा इस खतरनाक प्राणी के बारे में जान लें। मगरमच्छ बड़े, अर्द्ध-जलीय सरीसृप हैं जो मुख्य रूप से उष्णकटिबंधीय क्षेत्रों की नदियों और झीलों में पाए जाते हैं। ये मांसाहारी होते हैं और इनका काटना सबसे मजबूत होता है। खारे पानी के मगरमच्छ सबसे बड़े होते हैं, जो 7 मीटर से अधिक लंबे हो सकते हैं। ये ठंडे खून वाले, अत्यधिक शिकारी होते हैं जो डायनासोर के करीबी रिश्तेदार माने जा सकते हैं। मगरमच्छ अधिकतर उष्णकटिबंधीय क्षेत्रों में पाए जाते हैं, जहाँ ये पानी में रहने के साथ-साथ धूप सेंकने के लिए किनारे

## आस्था के पात्र खतरनाक मगरमच्छ

यहाँ के लोग मगरमच्छों के साथ तालाब में नहाते हैं और बच्चे उनकी पीठ पर बैठते हैं। ट्रैवलर जब स्थानीय नागरिकों से उनके इस रिश्ते के बारे में पूछते हैं तो वे बताते हैं कि यहाँ के ग्रामीणों का मानना है कि मगरमच्छ उनके पूर्वजों की आत्माएँ हैं और गाँव की रक्षा करते हैं। जब किसी मगरमच्छ की मृत्यु होती है, तो उसे इंसानों की तरह सम्मान के साथ दफनाया जाता है। खासतौर से पश्चिम अफ्रीका के इस देश में साबू और बाजौले नामक गाँवों में यह दृश्य सहजता से देखा जा सकता है।



पर भी आते हैं। इनके पास मोटी, पपड़ीदार त्वचा, शक्तिशाली जबड़े और 60-100 से अधिक शंक्राकार दाँत होते हैं। ये कुशल शिकारी होते हैं जो मछली, स्तनधारी, पक्षी और कछुए खाते हैं। पानी में अपने शिकार को घेरकर या छिपकर घात लगाकर हमला करते हैं। मादा मगरमच्छ छेद या टीलों में अंडे देती हैं। बच्चों के निकलने के बाद, वे लगभग एक साल तक उनकी रक्षा करती हैं। मगरमच्छों की लगभग 20 से अधिक प्रजातियाँ पाई जाती हैं। सबसे बड़ा 'खारे पानी का मगरमच्छ' है, जबकि 'बौना मगरमच्छ' सबसे छोटा होता है। ये लगभग 50-80 वर्ष तक जीवित रह सकते हैं। यह माना जाता है कि ये पूर्व-ऐतिहासिक काल के

डायनासोरनुमा प्राणियों की अंतिम जीवित कड़ी हैं, जिन्हें 'जीवित जीवाश्म' भी कहा जाता है। घाना और बुर्किना फासो सहित मगरमच्छ को दुनिया के कई हिस्सों में केवल एक खतरनाक शिकारी ही नहीं, बल्कि शक्ति, उर्वरता और सुरक्षा का प्रतीक माना गया है। प्राचीन सभ्यताओं से लेकर आज के कुछ आधुनिक समुदायों तक, इसकी पूजा की परंपरा रही है। विश्व में मगरमच्छ की पूजा को लेकर बहुत सारे तथ्य और दिलचस्प जानकारियाँ मिलती हैं। प्राचीन मिश्रवासी 'सोबेक' नामक देवता की पूजा करते थे, जिनका सिर मगरमच्छ का और शरीर इंसान का था। उन्हीं नील नदी का रक्षक और प्रजनन क्षमता का देवता माना जाता था। कोम

ओम्बो में सोबेक का एक विशाल मंदिर है। वहाँ मगरमच्छों को पालतू बनाकर रखा जाता था और उनकी मृत्यु के बाद उन्हें ममी बनाकर सम्मान के साथ दफनाया जाता था। भारत के कुछ हिस्सों में मगरमच्छों के गहरे धार्मिक जुड़ाव के बारे में भी संदर्भ मिलते हैं। गुजरात के कई समुदायों में 'खोदियार माता' की पूजा होती है, जिनका वाहन मगरमच्छ है। वहाँ मगरमच्छ को पवित्र माना जाता है और उसे नुकसान पहुँचाना पाप माना है। पाकिस्तान और भारत सीमा पर कराची (पाकिस्तान) में 'मगर पीर' नाम की एक दरगाह है जहाँ मगरमच्छों को सुप्री संत का आशीर्वाद प्राप्त माना जाता है। श्रद्धालु उन्हें बड़े चाव से खाना खिलाते हैं। केरल के 'अन्नतपूरा झील

मंदिर' में 'बम्बरिया' नाम का एक शाकाहारी मगरमच्छ प्रसिद्ध था (जिसकी हाल ही में मृत्यु हुई), जिसे मंदिर का रक्षक माना जाता था। पापुआ न्यू गिनी की सेपिक नदी (Sepik River) के किनारे रहने वाली जनजातियों में मगरमच्छ का स्थान सर्वोपरि है। यहाँ के लोग मानते हैं कि उनके पूर्वज पुरुष मगरमच्छ थे। युवाओं के शरीर पर विशेष रूप से पीठ पर ऐसे निशान बनाए जाते हैं जो मगरमच्छ की खाल जैसे दिखें। यह उनके वयस्क होने की एक महत्वपूर्ण और पवित्र रस्म है। माया और एज़टेक सभ्यता (मेक्सिको) की प्राचीन सभ्यताओं में मगरमच्छ को 'पृथ्वी का आधार' माना जाता था। उनके कैलेंडर और निर्माण की कहानियों में मगरमच्छ का विशेष महत्व है। तिमोर-लेस्ते (Timor-Leste) देश के लोग अपने द्वीप के आकार को एक सोए हुए मगरमच्छ जैसा मानते हैं और उसे 'दादा' कहकर पुकारते हैं। मगरमच्छों की पूजा करने का तरीका भले ही अलग अलग समुदायों में भिन्न हो किंतु यह अवश्य है कि उनके प्रति बहुत से समुदायों में बहुत सम्मान व्यक्त किया जाता है। कुछ लोग मंदिर बनाकर या मूर्तियों के रूप में पूजा करते हैं। कुछ समुदायों में जीवित मगरमच्छों को पवित्र मानकर उन्हें विशेष भोजन (मांस, मुर्गे आदि) अर्पित किया जाता है। टोटम जैसी कई जनजातियाँ इसे अपना कुल-देवता मानती हैं और मगरमच्छों का शिकार वर्जित होता है। ये संस्कृतियों मगरमच्छों को उनके खतरों के बावजूद सम्मानित करती हैं, जिससे उनके प्रति डर को आस्था में बदला जा सके।

## विश्व राजनीति

## डॉ. सुधीर सक्सेना

लेखक वरिष्ठ पत्रकार हैं।



वह सुदर्शना है। सुशिक्षिता है। युवा और अनुभवी है। तस्वर और प्रत्युत्पन्नमति है। संसद और बाहर वह मुखर है। कलुष के बेदेव दौर में उनकी छवि बेदाग और उजली है। इतनी खूबियाँ से सुसज्ज शबाना महमूद इन दिनों सुखियों में हैं। संप्रति वह ब्रिटेन की सेक्रेट्री फार द होम यानि गृहमंत्री है। एस्पटीन फाइल्स के जेरे-बहस दौर में इस आशय की अटकलों का सब्जा दरो-दीवार और मुंडेरों पर उग आया है कि क्या वह ब्रिटेन की प्रधानमंत्री होंगी। फिलहाल उनके और प्रधानमंत्री पद के दरम्यान एक सोपान का फासला है। यदि वह प्रधानमंत्री बनती हैं, तो वह एशियाई मूल की दूसरी और मुस्लिम संप्रदाय की पहली महिला होंगी। गौरतलब है कि भारतीय मूल के ऋषि सूनक इसके पूर्व ब्रिटेन के प्रधानमंत्री का पद संभाल चुके हैं, जबकि शबाना पाकिस्तानी मूल की नेत्री है।

लोकतंत्र के जनक ब्रिटेन में इन दिनों कुख्यात एस्पटीन फाइल्स को लेकर बावैला मचा हुआ है। कई राजनेता पद त्याग को बाध्य हुये हैं। प्रधानमंत्री की स्टार्मर पर भी खतरे के बादल मंडरा रहे हैं। यदि दबाव अधिक बढ़ा तो मजबूरन उन्हें इस्तीफा देना पड़ सकता

## क्या शबाना महमूद ब्रिटेन की प्रधानमंत्री बनेंगी?

है। इस कयास के मद्देनजर शबाना महमूद के पीएम बनने की संभावना प्रबल है। 45 वर्षीया शबाना सत्तारूढ़ ब्रिटिश लेबर पार्टी की सदस्या और बैरिस्टर हैं। वह पहले

पहल सन 2010 में मई के आमचुनाव में बर्मिंघम लेडीवुड से एमपी चुनी गयी थीं। तदंतर वह चुनावों में लगातार विजयी हुईं। जीत की हैटट्रिक बना चुकी शबाना ब्रिटिश लेबर पार्टी की अग्रणी नेताओं में शुमार हैं। सन 2024-25 में सेक्रेट्री फार जस्टिस यानि न्यायमंत्री रहने के बाद गत वर्ष उन्हें गृह जैसा महत्वपूर्ण महकमा सौंपा गया।

17 सितंबर, सन 1980 को बर्मिंघम में जनमी शबाना के परिवार की जड़े पाकअधिकृत काशमीर में मीरपुर में है। माँ जुनेदा और पिता महमूद अहमद की संतान शबाना के दो भाई और एक बहन है। अनमें एक उनका जुड़वा भाई है। सन 1981 से 1986 तक वह परिवार के साथ सऊदी अरब तैफ में रहीं जहाँ उनके पिता सिविल इंजीनियर थे।

उसके बाद परिवार बर्मिंघम चला आया। पिता जहाँ लेबर पार्टी से जुड़ गये, वहीं माँ स्वयं की सुविधा-शॉप का संचालन करने लगीं 11वीं कक्षा में अनुत्तीर्ण रहने पर



वह स्माल हीथ स्कूल और किंग एडवर्ड षष्ठम कैंप हिल स्कूल में पढ़ीं। अंततः उन्होंने ऑक्सफोर्ड विश्वविद्यालय के अंतर्गत लिंकन कॉलेज से कानून में उपाधि हासिल की। पूर्व पीएम ऋषि सूनक कॉलेज में उनसे एक दर्जा

आगे थे और शबाना जूनियर कॉमन रूम के चुनाव में ऋषि ने उन्हें वोट देने का वायदा किया था।

युवा शबाना बर्मिंघम में पिता के राजनीतिक कार्यों में हाथ तो बंटती थीं, अलबत्ता उनकी खाहिश थी कि वह बैरिस्टर बनें। उनकी यह खाहिश पूरी हुई। सन 2010 में जब निवर्तमान सांसद क्लेयर शार्ट ने बर्मिंघम से चुनाव लड़ने की अतिच्छ व्यक्त की तो शबाना ने दावेदारी की होड़ में याई मॉस्क्रोटो को पीछे छोड़ दिया। इस द्वन्द ने इलाके में जातीय धड़ेवाजी को को बढ़ावा दिया, वह फिलिस्तीन समर्थक और इस्त्रायली उत्पादों के बहिष्कार की हिमायती नेत्री के तौर पर

खुपाया नहीं। शबाना, रोशनआरा अली और यास्मीन कुरैशी की तिकड़ी ने बीते दशक में खासी शोहरत कमाई। लेबर नेता जेरेमी कार्विंस से मतभेदो को उन्होंने कभी छिपाया नहीं और साहसपूर्वक दायित्व संभालने की पेशकशों को ठुकरा दिया। बहरहाल, सितंबर 2023 में कीर स्टार्मर ने उन्हें शैडो सेक्रेट्री बनाया। सन 2024 के आम चुनाव में उनका मुकाबला निर्दलीय अखमद याकूब से हुआ, लेकिन वह विजयी रहीं। जुलाई, 2024 उनके लिये नेमर लेकर आई, जब स्टार्मर ने उन्हें न्याय सचिव और लार्ड चांसलर बनाया। इस ओहदे को संभालने वाली वह तीसरी महिला और पहली मुस्लिम थीं। शबाना दो टूक कहती हैं कि इस्लाम उनका अपना धर्म है और अन्य इस्लाम धर्मावर्तियों की भाँति उनके जीवन में आस्था महत्वपूर्ण तत्व है। यह तत्व उनके समस्त कार्यों का प्रेरक है। अवैध आन्नज को लेकर शबाना की भावभंगिमा कठोर है और वह अवैध आन्नजकों और दंगाइयों से कठोरता से निपटने में यकीन रखती हैं। उन्हें ब्रिटिश लेबर पार्टी के अनुदार नीले (ब्लू) धड़े की मेंबर के तौर पर देखा और जाना जाता है। एस्पटीन फाइल्स के नामों के उजागर होने के बाद जिस तरह परिस्थितियाँ बदल रही है, उनसे वह कयास लगाया जा रहा है कि शबाना कल ब्रिटेन की पहली मुस्लिम महिला प्रधानमंत्री हो सकती है।

## आनंदोत्सव

## 'एआई' मानव सभ्यता के लिए वरदान और खतरा दोनों है..'

इंदौर। शहर की प्रतिष्ठित महाराष्ट्र साहित्य सभा का 64वां तीन दिनी शारदोत्सव बौद्धिक एवं कलात्मक आयोजन के साथ सम्पन्न हुआ। शारदोत्सव के अंतिम दिन 'मानव प्रतिभा एवं कृत्रिम बुद्धिमत्ता' विषय पर गंभीर और प्रेरक चर्चा हुई। वक्ताओं ने कहा कि अब एआई का प्रवेश जीवन के हर क्षेत्र में होने जा रहा है। इसके कई लाभ हैं तो कुछ खतरे भी हैं, जिनमें रोजगारों का सिमटना प्रमुख है। इन चुनौतियों से निपटने के लिए हमें अभी से कदम उठाने होंगे। नया एआई और रोबोटिक समाज कैसा होगा, इस पर चिंतन जरूरी है। अंतिम दिन साहित्य सभा द्वारा आयोजित विभिन्न स्पर्धाओं के पुरस्कारों का वितरण भी हुआ। इसके पूर्व शारदोत्सव का शुभारंभ वंदे मातरम् गीत के अभिवाचन के साथ हुआ। दूसरे दिन सुमधुर कीर्तन ने श्रोताओं को मंत्रमुग्ध कर दिया।

## विभिन्न स्पर्धा के पुरस्कृत विजेता

साहित्य सभा के प्रचार प्रमुख मृगान गदेवाडीकर ने बताया कि कार्यक्रम का अंतिम सत्र बौद्धिक चेतना से भरपूर था। जाल सभागृह में ठगणे महाराष्ट्र से पधारे मीडिया तथा प्रबंधन विशेषज्ञ डॉ. उदय निरगुडकर की अध्यक्षता में परिचर्चा का आयोजन हुआ। विषय था अक्षर संवाद: मानवी प्रतिभा आणि मशीनी बुद्धिमत्ता। ' इस विषय पर बोलते हुए वरिष्ठ पत्रकार एवं दै. 'सुबह सवरे' के कार्यकारी प्रधान संपादक अजय बोकिल ने कहा कि पत्रकारिता और खासकर प्रिंट मीडिया के क्षेत्र में भी एआई का प्रयोग हो रहा है। इटली में पहले एआई जनरेटेड दैनिक अखबार का प्रकाशन प्रारंभ हो चुका है। लेकिन यह अखबार सूचना सम्पन्न होते हुए भी विचार विहीन है। इसका समाज पर क्या असर होगा, यह हमें देखना होगा। दूसरे वक्ता एवं रंगकर्मी सागर शेंडे ने कहा कि ए.आई. का उपयोग कर नाटक के मंचन में आसानी हुई है। शोधकर्ता लेखक के लिए यह बहुत सहायक है। कार्यक्रम के अध्यक्ष डॉ. उदय निरगुडकर ने कहा कि एआई को लेकर अपडेट रहना समय की मांग है। लेकिन हमें इसके खतरों और इसके विकास के पीछे काम कर रही ताकतों और उनके मकसद को भी समझना होगा। परिचर्चा का संचालन सुशी अंतरा करवदे ने किया। समापन दिवस की शाम को पुरस्कार वितरण का



आयोजन हुआ। इंदौर के लगभग 10 केंद्रों पर आयोजित विभिन्न स्पर्धाओं के सजेजकों एवं केंद्र प्रमुख एवं केंद्र सहायकों का सम्मान अतिथि सभागायुक्त सुदाम खांडे एवं भाजपा के प्रदेश महामंत्री गौरव रणदिवे ने किया। तत्पश्चात् ख्यातनाम संगीतकार श्रीनिवास खळे के जन्मशताब्दी वर्ष निमित्त उनकी रचनाओं पर केंद्रित 'स्वरश्री' सुश्राव्य आनंद तरंग की प्रस्तुति दी गई। यह प्रस्तुति स्वरदा गोडबोले, ऋषिकेश बडवे एवं धवल चांदवडकर ने दी। संकल्पना व निवेदन परग मारोटांगकर का था। वादक कलाकारों में अमृता ठाकुर देसाई (की बोर्ड) विशाल गंडुतवार (तबला) अभिजीत भदे (ऑक्टोपैड) एवं परग मारोटांगकर (हार्मोनियम) पर कुशल संगत प्रदान की। इस आयोजन के पश्चात् तीन दिवसीय शारदोत्सव के मुख्य आयोजन का समापन हुआ। संचालन मानसी तराणेकर, मिलिंद देशपांडे ने किया। आभार विनीता धर्म ने माना।

## गुणीजनों का सम्मान व वंदे मातरम्

शारदोत्सव के दूसरे दिन गुणीजनों का सम्मान तथा वंदे मातरम् 150 अभिवाचन सम्पन्न हुआ।

## परिचर्चा में बोलते हुए वक्तागण

मुख्य अतिथि इंदौर के सांसद शंकर लालवानी थी। अध्यक्षता डॉ. उदय निरगुडकर ने की। मंच पर विश्वस्त न्यायमूर्ति सुभाष संवत्सर, मिलिंद महाजन, अधिन खरे, सचिव विनीता मौजूद थे। अपने अध्यक्षीय उद्घोषण में डा. निरगुडकर ने कहा कि इस प्राचीन संस्था के साहित्यक समागम शारदोत्सव में भाग लेकर मैं अत्यंत गौरवान्वित महसूस कर रहा हूँ। नित नया साहित्य वाचन एवं लेखन साहित्यकार को और अधिक परिष्कृत करता है। इस अवसर पर विभिन्न क्षेत्रों में विशिष्ट उपलब्धि अर्जित करने गुणीजनों का साहित्य सभा की ओर से सम्मान किया गया। इनमें राजन रानडे (समाज सेवा), श्रीमती हेमलता ताम्भणे (उद्योजक), आशुतोष भागवत (क्रीडा क्षेत्र) एवं आशीष कट्टी (सामाजिक क्षेत्र) शामिल हैं। साथ ही सरवदे साहित्य पुरस्कार के से साहित्यकार राधिका इंगले को पुरस्कृत किया गया। इसके पश्चात् वंदे मातरम् गान के 150 वर्ष पूर्ण होने पर ओजस्वी काव्य का ऐतिहासिक दृश्य-श्रव्य



अभिवाचन 'वंदेमातरम् 150' की प्रस्तुति पुणे से पधारे समूह द्वारा दी गई। वंदे मातरम् इतिहास की ऐसी अनूठी प्रस्तुति श्रोताओं को अभिभूत कर गई। पूरा सभागृह 'भारत माता की जय एवं वंदे मातरम् जय घोष से गुंज उठा। इस अभिवाचन के लेखक मिलिंद सबनीस, निर्देशक प्रसाद कुलकर्णी हैं। संगीत अजय पराड व दृश्य संकलन महेश लिमये ने दिया है। अभिवाचन प्रस्तुति अभिषेक खेड़कर, चारुलता पाटणकर, प्रदीप फाटक ने भावपूर्ण तरीके से की। संचालन स्मिता देशमुख एवं आभार प्रफुल्ल कस्तूर ने माना।

शारदोत्सव के पहले दिन इसका शुभारंभ जाल सभागृह में मुख्य अतिथि प्रिंस रिचर्ड होलकर एवं विशेष अतिथि अशोक चितले ने दीप प्रज्वलित कर किया। इस अवसर पर साहित्य सभा के विश्वस्त मिलिंद महाजन, प्रदीप चौधरी, अधिन खरे, विनीता धर्म उपस्थित थे। उद्घाटन सत्र में माय मराठी गीत गुरुषा दुबे ने एवं स्वागत भाषण अधिन खरे ने दिया।

प्रफुल्ल कस्तूर, रंजना ठाकुर, अशोक आमनापुरकर के साथ समस्त कार्यकारिणी सदस्यों ने अतिथियों का स्वागत किया। तत्पश्चात् 'कीर्तन रंग' की अप्रतिम प्रस्तुति दी गई। सभागृह श्री हरि विठ्ठल जय हरि विठ्ठल के घोष से गुंज उठा। इसमें में महाराष्ट्र के प्रसिद्ध सतों द्वारा रचित अभंग, भक्तिरस से ओतप्रोत भजनों का सुमधुर गायन हुआ। भक्तिगीतों का उत्तम निरूपण ख्यात भक्ति गीत गायक अभय माणके ने किया। कीर्तन रंग आयोजन में कुल 10 समूहों आजाद भजनी मंडल, श्रीकृपा, रेडियो कॉलोनी भजनी मंडल, स्वराली, हनुमान, प्रचिती, स्वर संध्या, दत्त मंदिर, स्वराई एवं गीताजली भजनी मंडल के कलाकारों ने प्रस्तुतियां दीं।

सभागृह में लोकसभा की पूर्व स्पीकर सुमित्रा महाजन की गरिमामय उपस्थिति रही। गीत प्रस्तुति में गुणवंत इंगले, राजेंद्र जोशी, धवल परिहार, प्रखर विजयवर्गीय ने कुशल संगत प्रदान की। संचालन संगीता नामजोशी ने व आभार विनीता धर्म ने माना।

## जनगणना कार्य से जुड़े महत्वपूर्ण बिंदुओं के साथ आवश्यक प्रक्रियाओं की जानकारी प्रशिक्षण के दौरान अधिकारियों ने जानी

## जिला जनगणना अधिकारी एवं कलेक्टर की अध्यक्षता में जनगणना 2027 के प्रथम चरण अंतर्गत जिला स्तरीय प्रशिक्षण

धारा। प्रमुख जिला जनगणना अधिकारी एवं कलेक्टर श्री प्रियंक मिश्रा की अध्यक्षता में जनगणना 2027 के प्रथम चरण के अंतर्गत जिला स्तरीय प्रशिक्षण कार्यक्रम ग्रामीण स्तरीय प्रशिक्षण मंगलवार को कलेक्टर सभागृह में आयोजित किया गया। कलेक्टर द्वारा जनगणना संबंधी महत्वपूर्ण निर्देश दिए गए। साथ ही सभी जनगणना चार्ज अधिकारियों को जनगणना के डाटा संकलन का महत्व बताया गया। जिसमें शासन स्तर पर जो पूर्ण डाटा संकलित किया गया है, वह त्रुटिपूर्ण होने से वास्तविक स्थिति का आकलन करने में योजना बनाने में ग्राम से लेकर विकास खण्ड, तहसील और जिला स्तर पर कठिनाई आती है।

प्रशिक्षण में भोपाल से आये प्रशिक्षक सुरज बडो एवं हनुमंत चंद परवते द्वारा जनगणना कार्यों की बांरीकियों की जानकारी दी। प्रशिक्षण में बताया गया कि जिले में दो चरणों में जनगणना का कार्य होगा। पहला चरण 1 मई से 30 मई 2026 के मध्य किया जाएगा। जिसमें मकान का सूचीकरण एवं मकानों की गणना का कार्य किया जायेगा। वहीं द्वितीय चरण का कार्य फरवरी 2027 में संपन्न होगा है। इस बार जनगणना का कार्य डिजिटल रूप से मोबाइल एप के माध्यम से आंकड़ों का संकलन कर किया जायेगा,

## बदबू से परेशान लोगों ने किया चक्काजाम, कचरा वाहनों को ट्रेचिंग ग्राउंड जाने से रोका, प्रशासन ने मांगा 15 दिन का समय

बैतूल। शहर के गौठाना इलाके में ट्रेचिंग ग्राउंड से उठ रही बदबू और दूषित पानी से परेशान रहवासियों ने कचरा फेंकने जा रहे वाहनों को रोककर चक्काजाम कर दिया है। लोगों ने ट्रेचिंग ग्राउंड जाने वाले रास्ते को बंद कर विरोध प्रदर्शन किया। रहवासियों ने चेतावनी दी है कि जब तक कचरा पूरी तरह नहीं हटाया जाता और समस्या का समाधान नहीं होता, तब तक उनका आंदोलन जारी रहेगा। सूचना मिलते ही एसडीएम, तहसीलदार, नपा सीएचओ और थाना प्रभारी मौके पर पहुंचे। लोगों को समझाया जाया। लोगों का आरोप है कि पूरे शहर का कचरा गौठाना में डाला जा रहा है, जिससे लगातार बदबू फैल रही है और पानी दूषित हो गया है। कचरे में सड़क के कारण मच्छर पनप रहे हैं और बीमारियां बढ़ रही हैं। स्थानीय लोगों ने बताया कि बदबू और दूषित हवा से बच्चों और बुजुर्गों की तबीयत खराब हो रही है। प्रदर्शन कर रहे लोगों ने प्रशासन को 15 दिनों में समस्या का समाधान नहीं होने पर दोबारा चक्काजाम किये जाने की चेतावनी दी है। लोगों की मांग है कि ट्रेचिंग ग्राउंड से कचरे की निकासी, बदबू और जल प्रदूषण को नियंत्रित कर तत्काल समाधान किया जाए। जब तक दूषित पानी की निकासी नहीं होती और कचरा नहीं हटाया, वे पीछे नहीं हटेंगे। बता दें कि नगरपालिका का ट्रेचिंग ग्राउंड रानीपुर रोड गौठाना में स्थित है। पहले यहां आसपास ज्यादा मकान नहीं थे, लेकिन अब आबादी बढ़ने के साथ-साथ मकानों का भी निर्माण हो गया है। ऐसे में हवा चलने पर ट्रेचिंग ग्राउंड से उठने वाली दुर्गंध और कचरा उड़कर लोगों के घरों तक पहुंच रहा है। रहवासी बताते हैं कि कचरे की दुर्गंध के कारण लोगों का सांस लेना भी मुश्किल हो गया है।

पहले भी कई बार कचरे के प्रदर्शन - ट्रेचिंग ग्राउंड को गौठाना से



जो भारत की पहली डिजिटल जनगणना होगी। इस बार नागरिकों को अपना जनगणना डेटा स्वयं ऑनलाइन भरने की सुविधा के लिये स्व गणना वेब पोर्टल विकसित किया जा रहा है।

प्रशिक्षण के दौरान जनगणना कार्य से जुड़े महत्वपूर्ण बिंदुओं के साथ-साथ अन्य आवश्यक प्रक्रियाओं की जानकारी अधिकारियों को दी गई। साथ ही, जनगणना कार्य के दौरान संभावित समस्याओं और प्रश्नों पर

प्रतिभागियों से चर्चा की गई। प्रशिक्षण में प्रतिभागियों की समस्याओं का समाधान भी किया गया।

भारत की जनगणना, भारत के लोगों की विभिन्न विशेषताओं पर सांख्यिकीय जानकारी का सबसे बड़ा एकल स्रोत है। भारत की जनगणना को दुनिया के सबसे बड़े प्रशासनिक कार्यों में से एक माना जाता है। आगामी जनगणना वर्ष 2027 के दौरान की जाएगी जो वर्ष 1872 से 16 वीं एवं स्वतंत्रता के बाद की 8 वीं जनगणना होगी। पिछली जनगणना वर्ष 2011 में हुई थी। जनगणना 2027 में स्व.गणना पोर्टल, मोबाइल एप के माध्यम से आंकड़ों का संकलन किया जायेगा। इसी क्रम में मकान सूचीकरण ब्लॉक क्रिएटर वेब पोर्टल के माध्यम से मकान सूचीकरण ब्लॉक का सृजन किया जायेगा। जनगणना प्रबंधन और निगरानी प्रणाली वेब पोर्टल के माध्यम से मैनेजमेंट एवं मॉनिटरिंग की जाएगी।

इस दौरान जनगणना अधिकारी, अतिरिक्त जिला जनगणना अधिकारी, अनुविभागीय जनगणना अधिकारी, जिला सूचना विज्ञान अधिकारी, जनगणना लिपिक, नगर जनगणना अधिकारी, चार्ज अधिकार सहित अन्य अधिकारी-कर्मचारी उपस्थित रहे।

## एक वर्ष में सतपुड़ा गुरुकुलम कोचिंग का उत्कृष्ट परिणाम

## आस्था जायसवाल ने जे.ई.ई.-मेंस 2026 में प्राप्त किए 99.25 पर्सेंटाइल

बैतूल। डागा ग्रुप द्वारा संचालित जिले की अग्रणी कोचिंग संस्था सतपुड़ा गुरुकुलम के विद्यार्थियों ने एनटीई द्वारा घोषित जे.ई.ई.-मेंस सेशन-1 (2026) के परिणामों में बैतूल जिले को गौरवान्वित किया। सतपुड़ा गुरुकुलम की छात्रा कुमारी आस्था जायसवाल पिता सदीप जायसवाल ने 99.25 पर्सेंटाइल प्राप्त कर जिले में उत्कृष्ट स्थान प्राप्त किया। इसी क्रम में संस्था के छात्र-छात्राओं ओम दभाके पिता कैलाश दभाके, एंजेल मानकर पिता तरुण मानकर, अनन्या मानकर पिता दिनेश मानकर, स्वप्निल जायसवाल पिता सुनील जायसवाल, सुमेधा सुनारिया पिता सुनील सुनारिया, प्रतीक विजयकर पिता शैलेंद्र विजयकर, दर्शित नावणे पिता लीलाधर नावणे, तनिका पानकर पिता विजय कुमार पानकर एवं हर्ष भूमकर पिता अशोक कुमार भूमकर ने भी उत्कृष्ट परिणाम हासिल कर सम्पूर्ण सतपुड़ा परिवार को गौरवान्वित किया। विद्यार्थियों की इस उपलब्धि पर संस्था की डायरेक्टर श्रीमती दीपाली मिलिय डागा द्वारा अपने संबोधन में कहा कि, जब हम सब हम बनकर कार्य करते हैं, तो टीम हमेशा कमाल करती है। उन्होंने आश्वासन दिया कि बैतूल के विद्यार्थियों का उज्वल भविष्य एवं श्रेष्ठ परिणाम संस्था की सर्वोच्च प्राथमिकता रहेगी। ज्ञात हो कि सतपुड़ा गुरुकुलम कोचिंग संस्था



की स्थापना 28 अप्रैल 2025 को डागा परिवार द्वारा उच्च गुणवत्तापूर्ण शिक्षा प्रदान करने के संकल्प के साथ की गई थी। अल्प समय में ही यह संकल्प साकार होता हुआ स्पष्ट रूप से दिखाने दे रहा है, जो संस्था की प्रतिबद्धता, समर्पण एवं गुणवत्तापूर्ण शिक्षण प्रणाली का प्रमाण है। गुरुकुलम कोचिंग के संचालक धीरज सिंह ने संस्था पर विश्वास बनाए रखने के लिए पालकों एवं विद्यार्थियों का आभार व्यक्त किया। विद्यार्थियों की इस सफलता पर सतपुड़ा वैली पब्लिक स्कूल की प्राचार्या श्रीमती ऋतु बाजपेयी, प्रबंधक अभिषेक तिवारी, गुरुकुलम कोचिंग क्लासेस से विमल पटेल, कृष्ण मोहन शर्मा, अजीत सिंह, प्रदीप सोनी, सूरज मिश्रा, पुनीत बरमासे, अक्षत मिश्रा, श्रीमती अनीता सिंह, विक्रान्त वर्मा एवं पंकज सातनकर ने सभी विद्यार्थियों को हार्दिक शुभकामनाएं प्रेषित कीं।

## अंतिम विदाई में भी परोपकार : सेवाधाम आश्रम के कर्मयोगी का देहदान, समाज के लिए बने मिसाल

देवास। मानवता की सेवा और चिकित्सा शिक्षा के क्षेत्र में आज देवास का अमलतास मेडिकल कॉलेज एक ऐतिहासिक पल का साक्षी बना। सेवाधाम आश्रम (अंकितग्राम) में निवासरत देहदान स्वतंत्रता संग्राम सेनानी (मौसाबंदी) 73 वर्षीय देवव्रत चौधरी का देहदान संकल्प मंगलवार को पूरे राजकीय सम्मान के साथ पूर्ण हुआ। मध्यप्रदेश के मुख्यमंत्री डॉ. मोहन यादव की मंशानुसार, देहदानियों को सर्वोच्च सम्मान देने के लिए अमलतास मेडिकल कॉलेज परिसर में पुलिस विभाग की टुकड़ी द्वारा 'गार्ड ऑफ ऑनर' प्रदान किया गया। इस भावुक क्षण के दौरान वहां उपस्थित पुलिस बल, कॉलेज डीन डॉ.ए.के. पिठावा, एनाटॉमी विभाग के हेड डॉ. करखायले एम. एल, मेडिकल छात्र, डॉक्टरों और परिवारजनों ने नम आंखों से इस महान आत्मा को अंतिम विदाई



दी। यह पुनीत कार्य सेवाधाम आश्रम, ग्राम अम्बोदिया (उज्जैन) के संस्थापक श्री सुधीर

भाई गोयल के विशेष प्रयासों से संपन्न हुआ। गोयल जी ने बताया कि आयुष्य विभाग ने निर्देशों और मृतकों की अंतिम इच्छा का

## क्षेत्रीय विधायक कार्यालय में वीबी जी राम जी को लेकर भाजपा की बैठक संपन्न

सोहागपुर। क्षेत्रीय विधायक विजयपालसिंह के स्थानीय कार्यालय में ग्राम बिछुआ में विकसित भारत गार्टी फॉर रोजगार एवं आजीविका मिशन (ग्रामीण) विधेयक 2025 वीसी जी रामजी को लेकर भारतीय जनता पार्टी की बैठक ब्लाक भाजपा अध्यक्ष अधिन सरोज के आतिथ्य में संपन्न हुई। बैठक में कई वक्ताओं ने अपने

प्रशिक्षण एवं सरकारी सहायता योजनाओं से जोड़ने की रणनीति पर भी विचार-विमर्श किया गया। विकसित भारत का लक्ष्य तभी साकार होगा जब ग्रामीण क्षेत्र आर्थिक रूप से मजबूत होंगे और हर परिवार को सम्मानजनक रोजगार के अवसर प्राप्त होंगे। भाजपा ब्लाक अध्यक्ष ने कहा कि संगठन का दायित्व केवल



अपने विचार रखते कहा कि योजना का वास्तविक उद्देश्य ग्रामीण क्षेत्रों में रोजगार के नए अवसर सृजित करना, युवाओं को स्वरोजगार के लिए प्रेरित करना, ग्रामीण अर्थव्यवस्था को सशक्त एवं आत्मनिर्भर बनाने के उद्देश्य को लेकर आयोजित की गई थी। जिसमें वी बी जी राम जी योजना की विस्तृत रूपरेखा प्रस्तुत करते कहा कि इस मिशन का उद्देश्य ग्रामीण युवाओं को स्थानीय स्तर पर रोजगार उपलब्ध कराना, कृषि आधारित उद्योगों को बढ़ावा देना, लघु एवं कुटीर उद्योगों की स्थापना को प्रोत्साहित करना तथा महिला स्व-सहायता समूहों को आर्थिक रूप से सशक्त बनाना है। कार्यकर्ताओं को निर्देशित किया गया कि ग्राम स्तर पर सर्वे कर पात्र हितग्राहियों की सूची तैयार करके उनको योजना से जोड़ने का कार्य प्राथमिकता से करें। इस बैठक में निर्णय लिया गया कि ग्रामों में जागृकता अभियान चलाकर योजना की जानकारी घर-घर तक पहुंचाई जाएगी। युवाओं को कौशल विकास, स्वरोजगार

योजनाओं की जानकारी देना ही नहीं, बल्कि जमीनी स्तर पर उनके प्रभावी क्रियान्वयन को सुनिश्चित करना भी है। ग्राम बिछुआ में लंबे अरसे से खराब पड़ी नल-जल योजना की मोटर को लेकर चिंता व्यक्त करते संबंधित विभाग को तत्काल सुधार कार्य कराने के निर्देश दिए। ताकि ग्रामीणों को नियमित एवं स्वच्छ पेयजल उपलब्ध हो सके। आपने अंत में कहा कि ग्रामीणों की मूलभूत सुविधाओं का समाधान संगठन की प्राथमिकता है। बैठक का समापन 'आत्मनिर्भर ग्राम - सशक्त भारत' के संकल्प के साथ किया गया तथा सभी कार्यकर्ताओं ने योजना को सफल बनाने हेतु सक्रिय भूमिका निभाने का आह्वान किया गया। इस अवसर जिला सहसंयोजक भागवानसिंह पटेल, मंडल प्रभारी अभिनव पालीवाल, तुलसीराम भलावी, कछेदी उड्डेके, योगेश, राजेंद्र उड्डेके, राकेश कुमार, सुन्दर पुराणाम, टेकराम, विजेंद्र धुवें, जितेंद्र टेकराम, विष्णु प्रसाद, राजाराम धुवें एवं गौरव धनसिंह आदि उपस्थित थे।

## संक्षिप्त समाचार

## कलेक्टर के निर्देशानुसार अवैध खनिजों के परिवहन पर की गई प्रभावी कार्रवाई

● खनिज, राजस्व एवं पुलिस विभाग की टीम ने जब्त किए 04 ट्रेक्टर - ट्राली

सीहोर (निप्र)। कलेक्टर श्री बालागुरु के. के निर्देशानुसार जिले में अवैध खनिजों के उत्खनन एवं परिवहन की रोकथाम के लिए निरंतर कार्रवाई की जा रही है। इसी क्रम में बुधनी एवं रेहटी क्षेत्र अंतर्गत खनिज, राजस्व एवं पुलिस विभाग के संयुक्त दल द्वारा अवैध रेत का परिवहन करते हुए 04 ट्रेक्टर-ट्राली जब्त कर भेरुदा थाने की अभिरक्षा में रखा गया है। जिला खनिज अधिकारी श्री धर्मदेव चौहान बताया कि जब्त किए गए वाहनों पर खनिज नियमों एवं प्रावधानों के अन्तर्गत प्रकरण दर्ज कर आगे की कार्यवाही की जा रही है।

## प्रधान जिला न्यायाधीश ने किया सीहोर जिला जेल का निरीक्षण

● किसी भी बंदी के साथ न हो जाति आधारित भेदभाव : प्रधान जिला न्यायाधीश

सीहोर (निप्र)। प्रधान जिला न्यायाधीश एवं जिला विधिक सेवा प्राधिकरण अध्यक्ष श्री प्रकाश चंद्र आर्य ने सीहोर जिला जेल का निरीक्षण किया। इस दौरान उच्चतम न्यायालय द्वारा पारित आदेश के अनुसार बंदियों के लिए विधिक जागरूकता शिविर आयोजित किया गया तथा जेल में बंदियों से जाति आधारित भेदभाव या इस प्रकार की भेदभावपूर्ण प्रथाओं के बारे में विस्तार से जानकारी ली गई। प्रधान जिला न्यायाधीश श्री आर्य ने सभी संबंधितों को निर्देश दिए कि जेल में किसी भी बंदी के साथ जाति आधारित भेदभाव न हो, यह सुनिश्चित किया जाए। इसके साथ ही विधिक सहायता से अधिवक्ता नियुक्ति, अपील प्रस्तुति, जमानत आवेदन प्रस्तुति, जमानत के बाद भी जेल में निरुद्ध बंदियों, सजा पूरी होने के बाद भी जेल में निरुद्ध बंदियों आदि के बारे में विस्तार से जानकारी ली गई। निरीक्षण के दौरान प्रधान जिला न्यायाधीश ने बंदियों की समस्याओं को सुना और त्वरित निराकरण के निर्देश दिए। इस दौरान बंदियों को उनके अधिकारों और विधिक सहायता प्राप्त करने की प्रक्रिया के बारे में बताया गया। निरीक्षण के दौरान जिला विधिक सेवा प्राधिकरण सचिव श्रीमती स्वप्नश्री सिंह, जिला विधिक सहायता अधिकारी श्री जौशान खान, लीगल एड विफेंस कार्डसिल्वस श्री शरद जोशी, श्री राजेन्द्र कुमार कुशवाहा, श्री आसिफ खान, कृ. एकता सेन एवं जेल अधीक्षक सुश्री प्रतिभा पटेल एवं बंदी गण उपस्थित थे।

## पुलवामा के शहीदों को दी श्रद्धांजलि:मालाखेड़ी में निकाला मशाल जुलूस

● बच्चों-बुजुर्गों ने लगाए 'भारत माता की जय' के नारे

नर्मदापुरम(निप्र)। पुलवामा आतंकी हमले की 7वीं बरसी पर शनिवार शाम 'जय हो समिति' ने वीर जवानों को श्रद्धांजलि दी। मालाखेड़ी क्षेत्र में शहीदों की याद में मशाल जुलूस निकाला गया। शाम 6 बजे आजाद चौक से शुरू हुआ यह पैदल मार्च विश्वकर्मा मंदिर और छोटे चौराहे से होते हुए वापस आजाद चौक पहुंचा, जहां शहीदों को नमन किया गया। जुलूस में सैकड़ों की संख्या में बच्चे, युवा और बुजुर्ग शामिल हुए। सभी के हाथों में कैंडल, मशाल और तिरंगा था। यात्रा के दौरान 'वीर जवान अमर रहे', 'भारत माता की जय' और 'जय हिंद' के जयघोष से पूरा इलाका गुंज उठा। कार्यक्रम में विशेष रूप से देशभक्ति गीतों का आयोजन भी किया गया। समिति के अध्यक्ष अर्पित मालवीय ने कहा, 'हमारे वीर जवानों की शहादत को कभी भुलाया नहीं जा सकता। वे देश की रक्षा में अपना सर्वोच्च बलिदान देकर अमर हो गए हैं।' समिति ने संकल्प लिया कि शहीदों की स्मृति में विभिन्न समाजसेवी कार्य किए जाएंगे।

## सड़क हादसे में घायल महिला की 14वें दिन मौत

हरदा (निप्र)। हादसे में घायल एक महिला की भोपाल में चल रहे इलाज के दौरान मौत हो गई। जानकारी के मुताबिक शहर के विष्णुपुरी कॉलोनी गौरीशंकर विश्वकर्मा और उनकी पत्नी गायत्री के साथ परचरी कक्षा में गए थे। लौटते समय किल्लौद थाना क्षेत्र में 1 फरवरी को सड़क हादसे में गौरीशंकर की मौत हो गई।

## राजधानी आसपास शिवालयों में उमड़ा शिवभक्तों का भारी जनसमूह

प्रशासन ने प्रत्येक स्थान पर की व्यापक व्यवस्थाएं कलेक्टर ने स्वयं पचमढ़ी पहुंचकर रखी महादेव मेले की समस्त गतिविधियों पर निगरानी पुलिस, आरटीओ, खाद्य विभाग की टीम भी रही सक्रिय, पचमढ़ी मेले के दौरान निरंतर हुई वाहनों की चेकिंग होमगार्ड और एसडीआईआरएफ की टीम ने संमाला आपदा प्रबंधन का मोर्चा

नर्मदापुरम (निप्र)। नर्मदापुरम जिले में महाशिवरात्रि पर्व पर श्रद्धालुओं की आस्था का अद्भुत जनसैलाब उमड़ा। 4000 फीट से अधिक ऊंचाई पर स्थित चौरागढ़ मंदिर से लेकर प्राचीन पाषाण प्रतिमा सोहगपुर, नर्मदापुरम बाबा काले महादेव, इटारसी के तिलक सिंदूर और शरद देव मंदिर, सिवनिमालवा के गणेश-शिव मंदिर एवं आंवली घाट पर स्थापित शिव प्रतिमा तक हर ओर भगवान भोलेनाथ के जयकारों की गुंज सुनाई दी। श्रद्धालुओं की असीम श्रद्धा से पूरा जिला शिवमय नजर आया। जिला प्रशासन द्वारा सभी प्रमुख स्थलों पर व्यापक भीड़ प्रबंधन, सुरक्षा, पयजल, स्वास्थ्य तथा अन्य मूलभूत सुविधाओं की समुचित व्यवस्था सुनिश्चित की गई। प्रशासनिक सतर्कता और समन्वय के चलते समस्त स्थानों पर पर्व पूरी श्रद्धा, भक्ति और शांतिपूर्ण वातावरण में सम्पन्न हुआ।

## चारुवा मेले से लौट रहे दो दोस्तों की मौत:बाइक पुलिया से टकराई



हरदा (निप्र)। जिले के छीपाबड़ थाना क्षेत्र में बीती रात एक सड़क हादसे में दो दोस्तों की मौत हो गई। ये तीनों दोस्त महाशिवरात्रि के अवसर पर ग्राम चारुवा स्थित गुणेश्वर महादेव मंदिर में दर्शन कर लौट रहे थे, तभी उनकी बाइक एक पुलिया से टकराई। छीपाबड़ थाना टीआई संतोष सिंह चौहान ने बताया कि नवोदय विद्यालय के सामने बनी पुलिया के पास उनकी बाइक एक अज्ञात ऑटो से टकरा गई। टक्कर के बाद बाइक पुलिया से जा भिड़ी।

## शिवालयों में उमड़ा शिवभक्तों का भारी जनसमूह



महाशिवरात्रि पर आयोजित मेलों एवं धार्मिक आयोजनों की अधिकारियों द्वारा निरंतर मॉनिटरिंग की गई। पचमढ़ी में कलेक्टर एवं पुलिस अधीक्षक स्वयं उपस्थित रहकर महादेव मेले की व्यवस्थाओं पर नजर बनाए रहे। वहीं सोहगपुर में आयोजित मेले का अपर कलेक्टर श्री राजीव रंजन पांडे द्वारा निरीक्षण कर व्यवस्थाओं का जायजा लिया गया। इटारसी में तिलक सिंदूर मेले के दौरान अपर कलेक्टर श्री राजीव रंजन पांडे एवं एसडीएम श्री नितेश शर्मा मंदिर परिसर में मौजूद रहकर सभी इंतजामों की सतत निगरानी करते रहे। स्वास्थ्य, सुरक्षा एवं स्वच्छता की दृष्टि से भी प्रशासन द्वारा हर एक पाइंट पर अलग-अलग टीमों को तैनात किया गया था जिनके माध्यम से श्रद्धालुओं को आवश्यक सुविधाएं एवं जानकारी का आदान-

प्रदान निरंतर रूप से किया गया। आपदा प्रबंधन के लिए होमगार्ड एवं एसडीआईआरएफ की टीम द्वारा निरंतर रूप से श्रद्धालुओं की सहायता की गई। ऊंचे ऊंचे स्थलों तथा दुर्गम मार्गों से भी श्रद्धालुओं को नजदीकी स्वास्थ्य केंद्र अथवा सामुदायिक स्वास्थ्य केंद्र तक पहुंचाया गया। इसके अतिरिक्त स्वास्थ्य विभाग की टीम द्वारा भी प्राथमिक उपचार की सुविधा के लिए विभिन्न स्थानों पर मेडिकल पाइंट तथा एंबुलेंस की व्यवस्था की गई जिससे श्रद्धालुओं को हर संभव सहायता प्रदान की जा सके।

## पचमढ़ी महादेव मेला

पचमढ़ी में महाशिवरात्री के पावन पर्व पर भक्तों के भारी जनसमूह से पूरा क्षेत्र किसी शिवधाम से कम नहीं लग रहा है। दुर्गम मार्ग होने

## महाशिवरात्रि से पहले 141 लीटर अवैध शराब जब्त: आरोपी गिरफ्तार शिवरात्रि सोनाघाटी मेले में बेचने की थी तैयारी



बैतूल (निप्र)। बैतूल पुलिस ने महाशिवरात्रि पर्व से पहले बड़ी कार्रवाई करते हुए 141 लीटर से अधिक अवैध शराब जब्त की है। इसकी अनुमानित कीमत 1 लाख 21 हजार रुपये बताई जा रही है। पुलिस ने इस मामले में एक

आरोपी को गिरफ्तार कर न्यायालय में पेश किया, जहां से उसे जेल भेज दिया गया। जानकारी के अनुसार, पुलिस को देर रात सूचना मिली थी कि सोना घाटी क्षेत्र के एक मकान में भारी मात्रा में अवैध शराब जमा की गई है। इस सूचना पर

कार्रवाई करते हुए पुलिस टीम ने मौके पर दक्खिना दी। आरोपी के घर से 141.600 लीटर अवैध शराब बरामद की गई।

पुल्टाछ में आरोपी ने बताया कि वह यह शराब महाशिवरात्रि के अवसर पर सोना घाटी मेले में बेचने के लिए लाया था। उसने यह शराब सुकतवा क्षेत्र से एक कार के जरिए लाकर अपने घर में संग्रहित की थी। पुलिस ने अवैध शराब के साथ-साथ उसके परिवहन में इस्तेमाल की गई कार को भी जब्त कर लिया है। आरोपी के खिलाफ आबकारी अधिनियम की धारा 34(2) के तहत मामला दर्ज किया गया है। पुलिस अब इस मामले में अन्य संभावित आरोपियों की तलाश कर रही है। पुलिस विभाग ने आम जनता से अपील की है कि वे महाशिवरात्रि पर्व पर शांति बनाए रखें और किसी भी अवैध गतिविधि की जानकारी तत्काल पुलिस को दें। पुलिस ने यह भी स्पष्ट किया है कि अवैध शराब के निर्माण, भंडारण और परिवहन में शामिल किसी भी व्यक्ति के खिलाफ सख्त कार्रवाई की जाएगी।

## वन स्टॉप सेंटर , विदिशा ने नवविवाहित दंपति का रिश्ता टूटने से बचाया

विदिशा (निप्र)। महिला एवं बाल विकास विभाग द्वारा संचालित वन स्टॉप सेंटर (सखी), विदिशा ने मानवीय संवेदनशीलता और प्रभावी परामर्श के माध्यम से एक नवविवाहित दंपति के रिश्ते को टूटने से बचाकर सराहनीय कार्य किया है। महज 8 माह पूर्व प्रेम विवाह करने वाले इस दंपति के बीच आपसी विवाद इतना बढ़ गया था कि संबंध समाप्त होने की स्थिति निर्मित हो गई थी। ऐसे में महिला द्वारा वन स्टॉप सेंटर से संपर्क कर काउंसलिंग की सहायता मांगी गई। सेंटर में विशेषज्ञों द्वारा दोनों पक्षों की नियमित काउंसलिंग कर उनकी समस्याओं को गंभीरता से सुना गया, गलतफहमियों को दूर किया गया तथा आपसी संवाद स्थापित करने के लिए प्रेरित किया गया। सकारात्मक पहल के तहत सेंटर में ही पति द्वारा पत्नी को फूल, मिठाई एवं उपहार भेंट कर रिश्ते में नई दिशा देने का प्रयास किया गया। इस भावनात्मक पहल का सकारात्मक परिणाम सामने आया और दंपति ने आपसी सहमति से साथ रहने एवं अपने संबंध को मजबूत बनाने का निर्णय लिया।

## वन स्टॉप सेंटर में निम्न सेवाएं उपलब्ध हैं

अस्थायी आश्रय सहायता मनोवैज्ञानिक परामर्श, विधिक सहायता, चिकित्सकीय सहायता, पुलिस सहायता अन्य आकस्मिक सहयोग उन्हेन बताया कि



वर्ष 2018 से अब तक 7000 से अधिक महिलाओं एवं बालिकाओं को सहायता प्रदान की जा चुकी है। साथ ही प्रारंभ से अब तक 6458 महिलाओं का परिवार में पुनर्वास करवाया गया है। वर्तमान वर्ष में 1150 से अधिक प्रकरणों में विभिन्न विभागों के समन्वय से परामर्श, कानूनी सहायता एवं पुनर्वास सुनिश्चित किया गया है।

## मिशन शक्ति के अंतर्गत मिल रही समग्र सहायता

जिला कार्यक्रम अधिकारी श्रीमती विनीता लोढ़ा ने बताया कि महिला एवं बाल विकास विभाग द्वारा संचालित वन स्टॉप सेंटर वर्ष 2018 से जिला स्तर पर निरंतर कार्यरत है। इस केंद्र के माध्यम से धेरुलू हिंसा एवं अन्य प्रकार की हिंसा से पीड़ित महिलाओं एवं बालिकाओं को एक ही छत के नीचे निःशुल्क एवं समग्र सहायता प्रदान की जाती है।

## 24 घंटे उपलब्ध है सहायता

पीड़ित महिलाएं एवं बालिकाएं के लिए 24 घंटे सहायता हेतु वन स्टॉप सेंटर, विदिशा से दूरभाष क्रमांक 07592-233321 एवं महिला हेल्पलाइन 181 पर संपर्क कर सकती हैं। वर्तमान में यह केंद्र नरिसंग कॉलेज के सामने, यातायात थाने के पास संचालित है। वन स्टॉप सेंटर (सखी), विदिशा की यह पहल न केवल पीड़ित महिलाओं को त्वरित संरक्षण एवं सहायता प्रदान कर रही है, बल्कि परिवारों को टूटने से बचाते एवं सामाजिक समरसता बनाए रखने में भी महत्वपूर्ण भूमिका निभा रही है।

## बेगमगंज क्षेत्र के किसान ने उन्नत तकनीक और अपनी मेहनत से बदली तस्वीर



## परम्परागत फसलों की जगह टमाटर की खेती करने से हुआ अधिक मुनाफा

रायसेन (निप्र)। रायसेन जिले के बेगमगंज विकासखण्ड के ग्राम भुरेरू के किसान श्री ओमप्रकाश कुशवाह ने परम्परागत खेती से हटकर उद्यानिकी फसल को अपनाया और कम समय में अधिक मुनाफा कमाकर क्षेत्र के किसानों के लिए प्रेरणा स्रोत बने हैं। प्रगतिशील किसान श्री ओमप्रकाश कुशवाह ने उद्यानिकी विभाग की योजना का लाभ लेकर डेढ़ एकड़ जमीन में टमाटर की खेती की। जिसमें उन्नत किस्म के बीज, मल्लिचंग और ड्रिप सिंचाई तकनीक का उपयोग किया। टमाटर की खेती से ओमप्रकाश कुशवाह को लगभग चार से पांच लाख रूप का लाभ हुआ। किसान श्री ओमप्रकाश कुशवाह ने बताया कि पहले वह गेहूँ, सोयाबीन जैसी परम्परागत फसलों की खेती करते थे, जिसमें दस से पन्द्रह क्विंटल प्रति

एकड़का ही उत्पादन होता था और बहुत लाभ भी बहुत होता था। वह खेती में कुछ अलग करना चाहते थे, जिसमें कम लागत में अधिक मुनाफा हो। उन्होंने उद्यानिकी विभाग के उद्यान विस्तार अधिकारी श्री अमाशंकर कुशवाह से सम्पर्क किया और विभाग की योजनाओं तथा उद्यानिकी फसलों की जानकारी ली। इसके बाद उन्होंने टमाटर की खेती करने का निर्णय लिया तथा डेढ़ एकड़ जमीन पर टमाटर की फसल उन्नत तकनीक मल्लिचंग और ड्रिप द्वारा लगाई। ओमप्रकाश ने बताया कि उन्होंने टमाटर की खेती में उन्नत बीज और तकनीक का उपयोग किया तथा अच्छी तरह से देखभाल की। जिसके कारण उनकी फसल बहुत अच्छी हुई और उन्हें लगभग 350 क्विंटल टमाटर का उत्पादन मिला। जिसे मंडी में बेचने से

उन्हें लगभग 06 लाख रूप की आय हुई। इसमें लागत के लगभग डेढ़ लाख रूप निकालने के बाद साढ़े चार लाख रूप का लाभ हुआ। वह परिवार के साथ काफी समय से खेती कर रहे हैं लेकिन इतना लाभ कभी नहीं हुआ। इसके लिए वह प्रदेश सरकार के मुखिया डॉ. महान यादव तथा उद्यानिकी विभाग को धन्यवाद देते हुए कहते हैं, सरकार द्वारा किसानों के हित में, उनकी आय बढ़ाने के लिए अनेक योजनाएं चलाई जा रही हैं। जिनका लाभ लेकर किसान अपनी आय बढ़ा सकते हैं। उन्होंने बताया कि अब वह टमाटर के साथ अन्य सब्जियों की खेती भी कर रहे हैं। ओमप्रकाश ने किसानों के सामने उदाहरण प्रस्तुत किया है कि खेती में मेहनत और उन्नत तकनीक का सही उपयोग करके अच्छी आय प्राप्त की जा सकती है।



## 1962 चलित पशु चिकित्सा इकाई बनी संजीवनी, समय पर उपचार से बची गाय की जान

विदिशा (निप्र)। शासन द्वारा संचालित 1962 चलित पशु चिकित्सा इकाई ग्रामीण क्षेत्रों में पशुपालकों के लिए जीवनदायिनी सेवा साबित हो रही है। इसका एक प्रेरणादायक उदाहरण कुरुवाड़ विकासखंड के ग्राम झुनावटी में सामने आया, जहां समय पर मिली चिकित्सा सहायता से एक गंभीर रूप से बीमार गाय की जान बचाई जा सकी। ग्राम झुनावटी निवासी श्रीमती कल्लो बाई अहिंवार के लिए एक दिन बेहद चिंताजनक बन गया, जब उनकी गाय अचानक गंभीर रूप से बीमार हो गई। स्थिति इतनी गंभीर थी कि पशु के जीवन पर खतरा मंडरा रहा था। ऐसे संकट की घड़ी में उन्हें शासन की 1962 चलित पशु चिकित्सा इकाई सेवा के बारे में जानकारी मिली। श्रीमती कल्लो बाई ने तुरंत टोल-फ्री नंबर 1962 पर कॉल कर अपने पशु की स्थिति की जानकारी दी। कॉल सेंटर में उनके पशु का विवरण दर्ज किया गया और लक्ष्मणों के आधार पर तुरंत केस दर्ज कर चलित पशु चिकित्सा इकाई को सूचित किया गया। कुछ ही

देर में इकाई प्रभारी ने स्वयं संपर्क कर आश्वस्त किया कि शीघ्र ही उपचार उपलब्ध कराया जाएगा। विश्वास और उम्मीद के बीच महज 30 मिनट के भीतर पशु चिकित्सा दल उनके घर पहुंच गया। जांच के दौरान चिकित्सकों ने पाया कि गाय डिस्ट्रीकिया (प्रसव संबंधी जटिलता) से पीड़ित है। टीम ने तत्परात और दक्षता से उपचार करते हुए मृत बछड़े को बाहर निकाला और गाय की जान बचा ली। उपचार के बाद निर्धारित शुल्क 150 रुपये ऑनलाइन माध्यम से जमा किया गया तथा संबंधित ओटीपी के माध्यम से उपचार प्रक्रिया पूर्ण की गई। श्रीमती कल्लो बाई ने इस सेवा के प्रति संतोष व्यक्त करते हुए बताया कि यदि समय पर उपचार नहीं मिलता तो उनकी गाय को बचा पाना संभव नहीं था। उन्होंने कहा कि शासन की इस पहल ने न केवल उनके पशु को नया जीवन दिया, बल्कि ग्रामीण पशुपालकों में यह विश्वास भी मजबूत किया है कि अब पशु चिकित्सा सेवाएं उनके घर तक उपलब्ध हैं।

## कुंड बकाजन शिव मंदिर में श्रद्धालुओं का उमड़ा सैलाब

भीमपुर (निप्र)। कुंड बकाजन स्थित शिव मंदिर में महाशिवरात्रि के अवसर पर श्रद्धालुओं का ताता लगा रहा। यहां 1973 में जलाशय निर्माण के दौरान उकेदार उतम सिंह ठाकुर ने शिवलिंग की स्थापना की थी। तभी से हर महाशिवरात्रि पर उनके परिवार के सदस्य यहां पहुंचकर विधिवत पूजा-अर्चना, अभिषेक एवं प्रसादी वितरण करते आ रहे हैं। गांव के सरपंच पून सिंह डिकारे ने बताया कि शिवलिंग स्थापना के बाद से ग्रामीण ही पूजा-अर्चना करते हैं।

## बोलेरो ने पिकअप को मारी टक्कर, एक की मौत

### बदरवास फोरलेन पर पेशाब करने उतरा था ड्राइवर, तभी पीछे से आया वाहन

शिवपुरी (नप्र)। शिवपुरी के बदरवास थाना क्षेत्र में फोरलेन हाइवे पर मंगलवार सुबह एक सड़क हादसे में 27 वर्षीय ड्राइवर की मौके पर ही मौत हो गई। यह हादसा सुबह करीब 6 बजे घुरवार रोड पुल के ऊपर हुआ, जब एक तेज रफतार बोलेरो ने पीछे से पिकअप वाहन को टक्कर मार दी। मृतक की पहचान बलराम सिंह पुत्र हीरासिंह राजपूत (27) निवासी ग्राम बोराखेड़ी, थाना वायडीनगर, जिला मंडसौर के रूप में हुई है। वह अपने साथी कैलाश पुत्र मदनलाल अहिरवार (32) के साथ बोलेरो पिकअप में मंडसौर से मछली भरकर गोरखपुर जा रहे थे। वाहन बलराम सिंह चला रहे थे। जानकारी के अनुसार, 17 फरवरी की सुबह करीब 6 बजे बदरवास फोरलेन पर घुरवार रोड पुल के ऊपर बलराम सिंह ने वाहन रोका। वह वाहन से उतरकर पेशाब करने लगे, जबकि कैलाश वाहन के पास ही खड़े थे। इसी दौरान गुना की ओर से आ रही एक तेज रफतार बोलेरो के चालक ने कथित तौर पर लापरवाही से वाहन चलाते हुए पीछे से पिकअप में जोरदार टक्कर मार दी। टक्कर इतनी भीषण थी कि पीछे खड़े बलराम सिंह वाहन से टकराकर गंभीर रूप से घायल हो गए और उनकी मौके पर ही मौत हो गई। घटना की सूचना मिलने पर हाइवे एम्बुलेंस मौके पर पहुंची और शव को सामुदायिक स्वास्थ्य केंद्र बदरवास के पीएम रुम में रखवाया गया। पुलिस ने बोलेरो चालक के खिलाफ लापरवाहीपूर्वक वाहन चलाने का प्रकरण दर्ज कर जांच शुरू कर दी है।

## आलमपुर में 17 वर्षीय दलित किशोरी से रेप रातभर कोठी में बंधक बनाकर किया गलत काम

आलमपुर (नप्र)। भिंड जिले के आलमपुर थाना क्षेत्र में एक 17 वर्षीय दलित किशोरी के साथ दरिदगी का मामला सामने आया है। आरोपी ने युवती को जबरन खेत में बनी अपनी कोठी पर ले जाकर दुष्कर्म किया और उसे रातभर वहां कैद रखा। पुलिस ने पीड़िता की शिकायत पर मंगलवार को मामला दर्ज कर लिया है। फोन कर बुलाया, फिर कोठी पर ले गया- पीड़िता की ओर से दर्ज शिकायत के अनुसार, आरोपी विष्णु महंत ने रविवार रात करीब 8 बजे उसे फोन कर छत्रीबाग बुलाया था। वहां पहुंचने पर आरोपी उसे डरा-धमकाकर जबरदस्ती अपने खेत की कोठी पर ले गया। आरोप है कि वहां आरोपी ने उसके साथ गलत काम किया और उसे जान से मारने की धमकी देकर रातभर वहां बंद रखा। पिता ने दूढ़ते हुए पहुंचकर छुड़ाया- सोमवार सुबह जब पीड़िता के पिता उसे तलाशते हुए खेत की तरफ पहुंचे, तो युवती ने पिता की आहत पाकर चिल्लाया शुरू कर दिया। बेटी की आवाज सुनकर पिता वहां पहुंचे और उसे सुरक्षित बाहर निकाला। इसके बाद परिजन पीड़िता को लेकर आलमपुर थाने पहुंचे और घटना की जानकारी दी। महिला अधिकारी के इंतजार में दर्ज होने में हुई देरी- हेरानी की बात यह है कि लहार तहसील में कोई महिला पुलिस अधिकारी तैनात न होने के कारण मामला दर्ज करने में समय लगा। नियमानुसार महिला संबंधी अपराधों में महिला अधिकारी की उपस्थिति अनिवार्य होती है, इसलिए भिंड से महिला पुलिस अधिकारी के पहुंचने के बाद ही मंगलवार को एफआईआर दर्ज की गई। थाना प्रभारी रवि उपाध्याय ने बताया कि आरोपी विष्णु महंत के खिलाफ बीएनएस की घारा 64(1), 351(3), पॉक्सो एक्ट और एससी-एसटी एक्ट के तहत मामला दर्ज किया गया है। आरोपी फिलहाल फरार है, जिसकी गिरफ्तारी के लिए पुलिस टीमें लगातार दबिश दे रही हैं।

## एमपी नगर के एक फ्लैट से 61 लाख कैश जब्त

भोपाल (नप्र)। भोपाल की एमपी नगर पुलिस मारपीट के आरोपियों की तलाश में सर्चिंग करती हुई मीरा परिसर जोन 2 पहुंची। जहां एक फ्लैट में तीन युवक रकम गिनते हुए दिखाई दिए। वहां से 61 लाख रुपए कैश जप्त किए गए हैं। पुछताछ में तीनों युवक रकम के संबंध में कोई ठोस जानकारी नहीं दे सके। लिहाजा पुलिस को रकम हवाला की होने का शक हुआ। देर रात पुलिस तीनों को थाने लेकर पहुंची, जहां उनसे पुछता जारी है। इनकम टैक्स डिपार्टमेंट को भी मामले की सूचना दे दी गई है। पुलिस का कहना है आगे की कार्रवाई आईटी की टीम करेगी। बता दें कि जोन-2 में स्थित द लेजी कैफे में सोमवार की रात छात्रों और कर्मचारियों के बीच मारपीट की घटना सामने आई थी।



भोपाल (नप्र)। यात्रियों की लंबे समय से चली आ रही मांग पर रेल प्रशासन ने बड़ा फैसला लिया है। आधारताल-रानी कमलापति इंटरसिटी एक्सप्रेस को बोहानी स्टेशन पर दोनों दिशाओं में 1 मिनट का अतिरिक्त ठहराव दिया गया है।

यह व्यवस्था आधारताल से 17 फरवरी 2026 और रानी कमलापति से 18 फरवरी 2026 से प्रभावी होगी और अगले आदेश तक जारी रहेगी। रेलवे अधिकारियों के मुताबिक, इस निर्णय से

बोहानी और आसपास के ग्रामीण क्षेत्रों के यात्रियों को सीधा लाभ मिलेगा। अब उन्हें प्रमुख स्टेशनों तक जाने के लिए अतिरिक्त दूरी तय नहीं करनी पड़ेगी।

### यह रहेगा समय

गाड़ी संख्या 22188 आधारताल-रानी कमलापति इंटरसिटी एक्सप्रेस बोहानी स्टेशन पर शाम 8:11 बजे पहुंचेगी।

# आज से बोहानी स्टेशन पर रुकेगी आरकेएमपी आधारताल इंटरसिटी

दोनों दिशाओं में ठहराव शुरू, अपडाउन्स को होगा लाभ

वापसी में गाड़ी संख्या 22187 रानी कमलापति-आधारताल इंटरसिटी एक्सप्रेस का आगमन समय सुबह 08:25 बजे निर्धारित किया

गया है। हालांकि ठहराव मात्र 1 मिनट का होगा, लेकिन इससे दैनिक अप-डाउन करने वाले यात्रियों, विद्यार्थियों और छोटे व्यापारियों को बड़ी

### स्थानीय यात्रियों को सीधा फायदा

सीनियर डीसीएम सौरभ कटारिया ने बताया कि अतिरिक्त ठहराव से संबंधित क्षेत्रों के यात्रियों को आवागमन में सुविधा होगी और स्थानीय स्तर पर रेल सेवाओं का दायरा बढ़ेगा। बोहानी क्षेत्र के लोगों को अब जबलपुर और भोपाल की ओर आने-जाने में समय और खर्च दोनों की बचत होगी। रेल यात्रियों से अपील की गई है कि वे ट्रेनों की विस्तृत जानकारी के लिए संबंधित रेलवे स्टेशन, रेल मदद हेल्पलाइन 139 या अधिकृत ऑनलाइन वेबसाइट का उपयोग करें।

# महंगाई के खिलाफ महिला कांग्रेस का भोपाल में प्रदर्शन

सिलेंडर-चूल्हा लेकर पहुंची महिलाएं, थाली बजाकर सरकार के खिलाफ की नारेबाजी



भोपाल (नप्र)। विधानसभा सत्र के दौरान महिला कांग्रेस ने मंगलवार को भोपाल में महंगाई के खिलाफ प्रदर्शन किया। महिला कांग्रेस की प्रदेश अध्यक्ष रीना बोरासी सेठिया के नेतृत्व में महिला कार्यकर्ताओं ने प्रदेश कांग्रेस कार्यालय के बाहर बैठकर थाली बजाई और रोटियां बेरीं।

कार्यकर्ताओं ने खाली कड़वाही, चकला, बेलन और गैस सिलेंडर लेकर यह संदेश दिया कि महंगाई के कारण महिलाएं परेशान हैं। हालत यह है कि रसोई का बजट गड़बड़ा गया है। दालें, अनाज, तेल सहित अन्य खाद्य सामग्रियां महंगी हो गई हैं। गरीब लोग गैस सिलेंडर नहीं भरवा पा रहे हैं।

प्रदर्शन को नाम दिया रसोई संसद- महिला कांग्रेस ने अपने प्रदर्शन

को रसोई संसद नाम दिया। महिला कांग्रेस की प्रदेश अध्यक्ष रीना बोरासी ने कहा कल यानी 18 फरवरी को आने वाले बजट में यदि महंगाई से राहत नहीं मिली, तो हम 19 फरवरी को वित्त मंत्री जगदीश देवड़ा के बंगले का घेराव करेंगे। कार्यकर्ताओं ने खाली कड़वाही, चकला, बेलन और गैस सिलेंडर लेकर यह संदेश दिया कि महंगाई के कारण महिलाएं परेशान हैं।

गरीबों को जंगल से लाना पड़ रही लकड़ियां- रीना बोरासी ने कहा कि मध्य प्रदेश में मंत्रालय के सामने उज्ज्वला योजना की ऐसी स्थिति है कि आदिवासियों के छोटे-छोटे बच्चों को खाना पकाने के लिए जंगल से लड़कियां सिर पर ढोकर लानी पड़ रही हैं, तब उनके घर का चूल्हा जलता है।

मध्य प्रदेश में 16 लाख हितग्राही ऐसे हैं, जो योजना में अपना एक सिलेंडर भी नहीं भरवा पाए।

### 400 रुपए में दें गैस सिलेंडर

महिला कांग्रेस की कार्यकर्ता रूपाली शर्मा ने कहा हम महिलाएं महंगाई के कारण इतने परेशान हैं कि घर का चूल्हा नहीं जला पा रहे। हमारी सरकार से एक ही मांग है कि आप गैस का सिलेंडर 400 का कर दो। पहले यही बीजेपी वाले कांग्रेस को खूब कोसते थे, लेकिन कांग्रेस के जमाने में 400 में सिलेंडर मिलता था। आप तो वही 400 का सिलेंडर कर दो। यदि ऐसा नहीं करते हैं, तो हम वित्त मंत्री के बंगले का घेराव करेंगे।

# जबलपुर में नगर पालिका का एकाउंटेंट रिश्त लेते गिरफ्तार



ग्रेच्युटी फंड जारी करवाने मांगे थे 25 हजार, ईओडब्ल्यू ने पकड़ा; 20 हजार पहले ले चुका था

जबलपुर (नप्र)। मंगलवार को जबलपुर में भ्रष्टाचार के खिलाफ कार्रवाई करते हुए मध्य प्रदेश लोकयुक्त पुलिस ने नगर निगम के एक टिकट कलेक्टर को रिश्त लेते गिरफ्तार किया। वहीं आर्थिक अपराध प्रकोष्ठ (ईओडब्ल्यू) की टीम ने नगर पालिका परासिया के अकाउंटेंट शैलेन्द्र शर्मा को 5,000 रुपए की रिश्त लेते रो हाथ पकड़ा।

आरोप है कि वह शिकायतकर्ता से ग्रेच्युटी भुगतान कराने के बदले रिश्त मांग रहा था। परेशान होकर पीड़ित ने ईओडब्ल्यू एसपी को लिखित शिकायत दी, जिसके बाद जांच कर मंगलवार को ट्रेप कार्रवाई की गई।

### अगस्त 2025 में हुए थे रिटायर

जानकारी के अनुसार परासिया निवासी सेवानिवृत्त कर्मचारी लाल जी (पिता सुन्दर लाल पिंडवारी) ने 13 फरवरी 2026 को आर्थिक अपराध प्रकोष्ठ जबलपुर में लिखित शिकायत देकर बताया कि वे अगस्त 2025 में सफाईकमी पद से रिटायर हुए थे, लेकिन सेवानिवृत्ति के बाद उन्हें न तो ग्रेच्युटी राशि मिली और न ही पेंशन स्वीकृत हुई। उन्होंने बताया कि इस संबंध में वे नगर पालिका डीएम परासिया के अकाउंटेंट शैलेन्द्र शर्मा से कई बार मिले और अपनी समस्या रखी, लेकिन उनकी कोई सुनवाई नहीं हुई।

## डिप्टी रेंजर समेत दो को गोली मारी

रायसेन (नप्र)। रायसेन में पूर्व कर्मचारी ने नर्सरी प्रभारी डिप्टी रेंजर सहित दो लोगों को गोली मार दी। डिप्टी रेंजर राकेश शर्मा को पीट में गोली लगी। महिला कर्मचारी सुमन बाई की पीट में लगी गोली शरीर के आर-पार हो गई। वहीं, एक अन्य कर्मचारी डालवंत भागते समय गिर गया, गोली उसके ऊपर से निकल गई। फायरिंग करने के बाद आरोपी पूरन उर्फ गुल्ला भीमो के भाग निकला। कुछ देर बाद उसका शव एक पेड़ से लटकता मिला। पुलिस ने मौका मुआयना करने के बाद पूरन के आत्महत्या करने की आशंका जताई है। पूरन करीब 5 साल पहले नर्सरी में मजदूरी करता था। ड्यूटी में लापरवाही बरतने पर उसे हटा दिया गया था।

## छिंदवाड़ा कफ सिरप कांड, हाईकोर्ट ने सुरक्षित फैसला सुनाया

डॉ. सोनी सहित 4 की जमानत याचिका खारिज, 30 बच्चों की हुई थी मौत

जबलपुर (नप्र)। छिंदवाड़ा में जहरीला कफ सिरप पीने से 30 बच्चों की मौत के चर्चित मामले में हाईकोर्ट ने मुख्य आरोपी डॉक्टर प्रवीण सोनी सहित चार आरोपियों की जमानत याचिका खारिज कर दी है। अदालत के फैसले के बाद सभी आरोपियों को अब जेल में ही रहना होगा। बता दें कि कफ सिरप से 30 बच्चों की मौत हुई थी।



मंगलवार को सुनवाई के दौरान हाईकोर्ट ने बच्चों की मौत को बेहद गंभीर मानते हुए जमानत देने से इनकार कर दिया। कोर्ट ने अपने

आदेश में कहा कि आरोपी डॉक्टर ने सरकारी निर्देशों का पालन नहीं किया और 4 वर्ष से कम उम्र के बच्चों को प्रतिबंधित फिक्स डोज कम्पाउंड दवा दी, जिसके चलते बच्चों की मौत हुई।

वरिष्ठ चिकित्सक की सलाह को भी नजरअंदाज किया- सुनवाई में यह भी सामने आया कि डॉ. प्रवीण सोनी ने नागपुर के एक वरिष्ठ डॉक्टर की सलाह को भी नजरअंदाज कर बच्चों को कफ सिरप दिया था, जो मौत का कारण बना। छिंदवाड़ा पुलिस ने आरोपी डॉक्टर को 5 अक्टूबर 2025 को गिरफ्तार कर कोर्ट में पेश किया था, जहां से निचली अदालत ने उन्हें जेल भेज दिया था।

### पत्नी के प्रेमी की सीमेंट की ईंट से हत्या

# लाश बोरी में भरकर फेंकी, आलीराजपुर में नाबालिग समेत 5 आरोपी गिरफ्तार



आलीराजपुर (नप्र)। आलीराजपुर जिले की आम्बुआ पुलिस ने 17 फरवरी को हत्या के 5 आरोपियों को गिरफ्तार किया है। आरोपियों में एक नाबालिग लकड़ा भी शामिल है। यह पूरा मामला 15 फरवरी को सामने आया था।

सेमलाया गांव के पास एक कच्चे रास्ते पर खून से सनी एक बोरी पड़ी मिली थी। गांव के चौकीदार ने जब पुलिस को खबर दी, तो मौके पर पहुंची पुलिस ने बोरी खोलकर देखा।

समय एक युवक की लाश थी जिसके सिर, गले और शरीर के बाकी हिस्सों पर चोट के गहरे निशान थे। बाद में पता चला कि वह युवक मोटा उमर का रहने वाला 30 साल का दुलेसिंह था।

### पत्नी के साथ चक्कर के शक में मारी जान

जब पुलिस ने जांच की, तो पता चला कि दुलेसिंह का मुख्य आरोपी जांगू की पत्नी के साथ प्रेम प्रसंग चल रहा था। जांगू को इस बात की भनक लग गई थी और वह बदला लेने की फिराक में था।

14 फरवरी की रात को जांगू ने अपने साथियों के साथ मिलकर दुलेसिंह को घेर लिया और सीमेंट की ईंट मारकर हत्या कर दी। सबूत मिटाने के लिए उन्होंने शव को बोरी में भरा और सुनसान जगह फेंक दिया।